

# فلسفه په ساده ژبه



فلسفه په ساده ژبه

په بلجیم کی د قضایي فلسفې حقوقی خانګه (Y-ease)

## بسم الله الرحمن الرحيم

د كتاب نوم ----- فلسفه په ساده ژبه

ليکوالان: ----- جيني تېچمن او كيتمرين ايويينز

ژباره: ----- امين رنحور احمدزى

كمپوز او ډيزاين: ----- جمال ناصر ختيك

د چاپ شمېر: ----- دوه زره ټوکه

خپرندوى: ----- په بلجيم کي د قضائيي فلسفى حقوقى خانګه

د ترلاسه کولو پې:

کابل: د پامير سینما شاته دوهم پور کتابنبار ته مخامنخ د هله مجلی دفتر

جلال اباد: اسحق زى مارکېت ځمکتلی يار کتاب پلورنځى

لوگر: ۱- پل علم زينت راديو ۲- بناروال مارکېت حکيمي کتابپلورنځى

پكتيا: گردېښار غزنې لين علمي کتابپلورنځى

## لپ لپگ

۴	➤ سریزه .....
۵	➤ فلسفه خه شی ده ؟ .....
	• مابعدالطبعه .....
	• اخلاقی فلسفه .....
	• سیاسی فلسفه .....
	• د علم فلسفه .....
	• منطق .....
	• د فلسفی نوری خانگی .....
	➤ کته او اخلاقی اصول .....
	➤ مارکس او مارکسیزم .....
	➤ اقتدار او بی دولتی .....
	➤ ژوند او مرگ .....
	➤ د شر وجود .....
	➤ د خدای(ج) وجود .....
	• دلیل د الہام په بنیاد .....
	• دلیل د معجزاتو په بنیاد .....
	• دلیل د علت اولی .....
	• دلیل د وجود په بنیاد .....
	• دلیل د اتقان صنع .....

- برابري .....  
 ..... د فرصت برابري .....  
 ..... قانون او ارزښتونه .....  
 ..... حداقل دولت .....  
 ..... آزادي .....  
 ..... سیاسی آزادی .....  
 ..... استقلال .....  
 ..... د مشروطه حکومت په چوکات کې سیاسی ازادی .....  
 ..... د تولنو د آزادئ تضمین .....  
 ..... فردی آزادی او طبیعی حقوق .....  
 ..... په ژوند د فلسفې تاثیر .....

### سريزه

دا کتاب هم د عادي لوستونکيو لپاره ليکل شوي او هم د پوهنتونونو تحصيلاتي مؤسسو او مسلكي محصلينو لپاره ليکل شوي دي، دا کتاب د کيمبريج د پوهنتون فارغ کيترين ايوينز ليکلی دي هغه ارتيا احساس کره چي لوستونکي د فلسفى له لا زياتو موضوعاتو سره آشنا شي، مور وغوبنتل چي دلته هغه پيچلي اصطلاحات په اسانه او ساده ژبه بيان او وراندي کرو کوم چي عام فهمه نه دي او د فلسفى په نورو کتابونو کي په نسبتاً تخصصي ژبه وراندي شوي دي. په نورو پخوانيو آثارو کي به ډير کم داسى وي چي دي اصل ته دي پام پکي شوي وي. مور دلته د فلسفى له براخ علم نه په اختصاري ډول يو خو متنونه راخيسټي دي چي په فلسفى علم، سياسي نظرياتو، فيمنيزم، منطق او د ژوند په مانا مشتمله ده. د موضوعاتو د ځيني برخو په ليکلو کي د کيمبريج پوهنتون له درسي جزواتو استفاده شوي ده ليکن دا موارد په يو داسى شکل استفاده شوي دي چي هغه کسانو ته اخذ تر ډير اسانه دي کوم چي له فلسفى سره تر دا دمه هېڅ اشنا نه دي. د فلسفى تاريخ مو دلته تر بحث لاندي نه دي نیولی ليکن ځاي ځاي په مستقيم او غيرمستقيم ډول فلسفى مساي او پيشنهادي حل لاري وراندي شوي دي. په دوهم چاپ کي ځيني متنونه تصحيح شوي دي يو له دغه فصلونو خخه (ژوند او مرګ) دي چي د سياسي اخلاقو په جمله کي راهي او دوهم فصل د (ماركس او ماركسيزم) په نامه د ماركس د سياسي نظربي تشریحي بنه.

.55

دا کتاب د علمي پراختيا او د فلسفى معلوماتو د زياتولي په موخه نه صرف د فلسفى د زده کوونکو لپاره بلکي د سياست، ټولنيزى نظربي او د الاهياتو د علم د علاقه مندو افرادو لپاره هم ډير گتیور دي.

### جياني تيچمن او کيترين ايوينز

[PHILISOPHY: A Beginners Guide](#)

د کتاب اصل نوم فلسفه د تازه زده کوونکو لپاره دي چي په فلسفه په ساده ژبه اړول شوي دي

## ولې اړتیا ده چې فلسفه ووایو ؟

که خه هم دا زموږ په تولنه پوری نه محدودېږي او عامه مسئله ده. د مطالعې یو له غټو او اړینو مسایلو خخه داده چې فلسفه موبار د سات تیرئ لپاره لولو، نن ورڅ زموږ د ځوانانو تر منځ د فلسفې مطالعه ډېره شوی ده مګر په ډير کم شمېر ځوانان به وي چې فلسفه د مناسب هدف او انګیزې په خاطر گوري، دلته غواړم د فلسفې د مطالعې دوه ډوله انګیزې نقد کړم. اول: ځینې افراد چې شاید ډیری برخه به یې ځوانان وي د نورو ورځنيو مشغولتیاوو او سات تیريو تر خنګ یو ډول کلتوري تفریح هم وکړي چې یوه برخه یې مطالعه تشکيلوي چې له دی نه د خوند لپاره استفاده کوي خو فلسفه ځکه دوئ د خپلی مطالعې لپاره زیاته کاروی چې له کلتوري او روښنکرانه پرستیز نه برخمنه ده.

دوهم: یوه بله انګیزه چې د فلسفې په متنونو پوری تېلې د داده چې افراد غواړي خپله د پوهی او سواد سطحه پورته یوسې. له دی نه ددوئ هدف دا وي چې له فلسفې بحثونو سره لا ډير اشنا شي او په هر څه وپوهیږي. دلته د لوستونکي هدف له مطالعې نه خوند اخيستل او یا سات تیروں نه وي بلکې د ورکړل شوو معلوماتو ذخیره کول دي چې په دغه مطلوب کتاب کې ځای په ځای شوی وي.

د خوند لپاره د فلسفې مطالعه ددي سبب کېږي چې سېرې د فلسفې د عميقې مطالعې په ځای یو خو کتابه ووایي ځینې جملې او اصطلاحات یاد کړي او ستړۍ او بیا د یوی بلې موضوع په لټون او تعقیب پسی لار شي. دلته له ټولو مهمه موضوع چې د سېرې ذهن کنځکاو کوي د یوی موضوع په اړه د شخص کم معلومات او لنده فهمي ده، بلخوا د کيسې په شکل د فلسفې د تاریخ لوستل بغیر له دی چې فلسفه د سېرې په ذهن کې د یو داستان په شکل پاتې کړي بله نتیجه نه لري خو له هغه کسانو پرته چې هغوي فلسفه د یو دلچسپ مضمون په توګه وايې او تعقیبوی یې. ددي لوی مثال د پوهنتونونو دی چې هلتہ فلسفه د ځمک پېژندنی او جغرافیا غوندی د یو اضافې مضمون په توګه تدریسيږي.

## فلسفه په ساده ژبه

اساساً فلسفه د انسان تر گردو زیاته او مهمه روحي اړتیا ده، ځکه چې انسان ژور پوهیدلو ته اړتیا لري او دغه راز پوهیدنه د انسان لپاره یوه هميشنۍ اړتیا ده. لکه چې مور ګورو ماشومان تل په دی هڅه کي دي چې وپوهيرې دا کار خنګه، له کومه او چا وکړ. په همدي دليل ارسسطو وايي: فلسفه په طبیعې توګه نړۍ رانګاري بنأ هر انسان په یو نه یو توګه فيلسوف او یا د فلسفې تر تاثير لاندی دی، ځکه چې په ناغونستلى توګه ددوئ ژوند په هغه مسایلو پوري تپلي دی چې فلسفه بحث تری کوي او فيلسوفان دغه مسایل چې د انساني ژوند بنیاد بی بلی شو په ژوره توګه خيري او تر بحث لاندی یې نيسې او د حل لاري ورته ليوي.

له بل پلوه مور انسانان په ژوند کي د عملی کردار لپاره مجبور یو چې هميشه تصميم ونيسو او په بنیادي توګه له یو انتخابه پرته ژوند کول ناممکن دي، نو په همدي اساس مور اړ یو چې پوه شو کوم تصميم چې مور نيسو ولی او خنګه یې باید ونيسو او د فلسفې وظيفه همدغه ده چې مور ته ددغه انتخاب نوعیت نتیجه او حل لاري راپه ګوته کړي. نو په دی اساس فلسفه د هر انسان لارښود دی، او د لا بنو لارو چارو او کاملو لارو چارو او نویو لارو چارو د تاکلو لپاره یو منظم چوکات او سیستم ته مو ورپام کوي او په انسان کي د ژوند او نړئ د حقيقې مانا او جوهر د پیدا کولو لپاره یوه قوي قوه او هود پیدا کوي د همدي لپاره مور فيلسوف هغه خوک بلی شو چې ددغو اړتیاوو خیرونکۍ وي او دغه چوکات چې د ژوند د اصولو لپاره د فلسفې علم تاکلی دی شنلې او خېږلې شي.

بله ضروري نکته چې د فلسفې اهمیت مخکی له مخکی راته روښانولي شي هغه داده چې تول علوم فلسفې ته اړ دي، تر ډیره پوری دعلماءو تر منځ نظر دا موجود دی چې فلسفه د علومو په اساس تاکلو کي مخکبن رول لري، که هغه علوم طبیعې او رياضي علوم وي چې په تجربوي اسلوب مخکي ځي یا په برهان او قیاس، بلکې تول هغه خه چې مور بی د علم په نوم یادولی شو فلسفه بی نقشه ورجوروسي.

تر کومه حده چې ددى کتاب د ژبارلو اړتیا ده باید ووایم چې لکه خرنګه چې بناغلي تېچمن په خپله د پیل په خبرو کي ویلی دی دا کتاب د فلسفې له مسلکي اشخاصو پرته د هغه لپاره هم مهم دی چې غواړي د فلسفې په اړه په خه وپوهيرې دلته کوشش شوی دی چې د فلسفې د مطالعې

## فلسفه په ساده ژبه

پیچلي موضوعات او نسبتاً سخت اصطلاحات په ارامه او روانه ژبه وранدي شي چي هر خوک وکولی شي استفاده ترى وکړي او په موضوع وپوهیږي.

که خه هم ژباره یو ډير دروند مسؤوليت دی او دا چې زه به د ژبارې په جريان کې تر کومه حده توانيدلې یم چې د مسایلې اصلي پانګه تاسو ته وراندي کرم خو ډاډه یم چې په پښتو ژبه د فلسفې اړوند لیکنو دنه شتون په وجهه دا او دی ته ورته نوری ژبارې نه یوازی چې دوخت ضرورت دی بلکې د راتلونکو نسلونو یو قرض دی چې په خفگان سره باید ووایو چې او سنیو لیکوالانو او ژبارونکو په مناسبه توګه دغه قرض نه دی ادا کړي او یا تر اوسه پوري دی ته متوجی شوي نه دی.

زه یو څل بیا وايم چې ژباره یو دروند مسؤوليت دی چې هم د لیکوال او هم د هغو کسانو پور راپه غاره کوي کوم چې ته غواړۍ د لیکوال خبری په عینې شکل ورورسوی زه یې مخکي له مخکي د نیمگړتیا او کمزوری بخشش غواړم.

د یو آباد او علمي افغانستان په هيله

محمدامين رنځور

جلال آباد ۱۳۸۸ هـ ل د حمل د میاشتې پینځلسمه نېټه

## فلسفه خه شي ۵۵؟

فلسفه د هغه مسایلو مطالعه ده چې دیر پراخ او جنجالی وي دا مسایل په ماهیت، وجود، معرفت، اخلاق، دلیل او د انسان په هدف پوري تړلي دي. په فلسفې پوهنتون کې دا موضوع په مختلفو بناخونو تقسیمیږي چې اصلی خانګې يې عبارت دي له مابعدالطبيعه، اخلاقې فلسفه، سیاسې فلسفه، علمي فلسفه او منطق.

### مابعدالطبيعه: د وجود او پېژندګلوی مطالعه

د ارسطو د آثارو يو راتیولوونکي اندرونیکوس دغه نوم د ارسطو د فلسفې په یوی برخې کېښود، خپله ارسطو دغه برخې ته فلسفه اولی نوم ورکړۍ وو له فلسفه اولی نه د هغه مقصد بنیادي يا مهمه فلسفه وه، فلسفه اولی يا بنیادي فلسفه له ذات وجود، ذات علیت، او ماهیت شناخت خخه عبارت ده. اندرونیکوس د ارسطو د آثارو د راتیولولو به وخت د فلسفه اولی له مربوطه رسالی طبیعتات خخه د مابعدالطبيعه فلسفې نوم راخیستی ده هغه طبیعتات د یو کتاب په بنه راټول کړل او مابعدالطبيعه يې ونوموله یعنی هغه برخې چې طبیعتات وروسته ده.

ما بعدالطبيعه له هستئ پېژندنې خخه تشکيل شوي ده هستي پېژندنې د ذات وجود، ذات تکوین يا پیداینېت، معرفت پېژندنې يا د همغه شناخت نظریې مطالعې ته وايي. لیکن د ذهن، روح، خدای، زمان، مکان او اختيار مسایل هم تر بحث لاندی نیسي. دا په دی دلیل چې د معرفت او وجود پوره تحقیق ځینې نور مسایل هم په بر کې نیسي کوم چې په همدي مطالعې پوري اړوند دي.

### اخلاقې فلسفه: د ارزښتونو مطالعه

د Etheics اصل منشأ یوناني کلمه ده چې د منش او رفتار مانا ورکوي لیکن له اولسمى پېړۍ راپدیخوا په انگلیسي کې د اخلاقیاتو د علم د مطالعې په مانا استعمالیږي. نن ورئ اخلاق دوه متفاوتې ماناوې لري اول کولی شو اخلاق هغه نظریه وبولو چې د عقلانې سرچینو د نظریې

## فلسفه په ساده ژبه

مطالعه او بررسی کوي او اخلاقي اصول توجيه کوي دوهم دا چي اخلاق د خاصو اصولو هغه رفتار ته ويل کيبري چي د متخصصو او عادي افرادو د قبول وړ وي. د اخلاقو له ګنو خانګو خخه طبي اخلاق، تجاري اخلاق او کاري اخلاق بالخصوص د يادولو وړ دي. د اخلاقياتو علم اخلاقي اصول، نيكبختي، عدالت، شجاعت او په ټولیزه توګه د ارزښتمندو او بي ارزښته خصلتونو خيپلو ته ويل کيبري.

### سياسي فلسفه: د دولت او رعيت مطالعه

سياسي فلسفه د دولت او رعيت تر منئ مسایل شاري، ليکن په جزياتو او د حکومتي لوړو ژورو او د مشرتابه په طريقو ډېر نه غږيږي بلکې کوشش کوي چي دا سوالونه وخېږي:

- ✓ ولی انسان باید د حکومت تابع وي آيا له ډار او ترس پرته بل کوم دليل د اطاعت د منلو لپاره شته؟
- ✓ آيا موږ دولتونو لرلو ته اړتیا لرو يا د دولتونو له شتون پرته به لا د بهتر وضعیت لرونکي یو؟
- ✓ آزادی خه شي ده او رعيت تر کومه حده آزادی لرلي شي او تر کمه حده باید له آزادی برخمن وي؟
- ✓ برابري خه شي ده او آيا خوبنونکي ده؟

د اوستئ پېړۍ په لوړنئ نيمائي کي فيلسوفانو د دولت او رعيت له مسایلو سره ډيره کمه علاقه درلودلى ده، تر دغه وخته دا موضوع مکرراً د فلسفې د یوی مهمی برخى په توګه ليدل کиде. د افلاطون له وخته ټولو هغه کسانو چي فلسفې مخکنې متفکرين وو سياسي فلسفه د خپلو ليکنو په سر کي راوستي ده، په خپله افلاطون هم په دې باب دوه غټ آثار چي جمهوري او قوانين نوميري ليکلي دي.

ارسطو هم د سياست په نامه قوي کتاب ليکلى دي آگستاين د خدائ بشار په نامه کتاب ليکلى. توomas آکويناس د دولت او رعيت حقوق او وظایف کتاب ولیکه. توomas هابز هم د ليویاتان په نامه ليکنه کړي ده. جان لاک د مدنی حکومت په نامه ليکل کړي دي چي د پام وړ کتاب دي. ډيويد هیوم د تاريخ او سياست په نامه مطلب ولیکه. او همدا راز د معاصر و فيلسوفانو له ډلى

## فلسفه په ساده ژبه

چې دا برخه يې له پامه نه ده غورحولی هیگل، بینتم، جان سیورات میل او په ځانګړي ډول کارل مارکس یادولی شو.

### د علم فلسفه

د فلسفې مسايلو د وجود تصور چې په نظام مندی علومو پوري منحصر دي نسبتاً نوي تصور دي، دا چې اوسمهال د علم د فلسفې په نامه یادېږي تر نولسمى پېړئ پوري يې د معرفت د نظریې یوه برخه تشكیلوله. د نولسمى پېړئ ځینې فیلسوفان لکه جان سیورات میل دا د منطق د یوی خانګۍ يعني استقرایي منطق په توګه تر بحث لاندی نیولی ده.

اوسمهال د علم فلسفه د فلسفې د یو ځانګړي شاخ په توګه شمېرل کېږي او په همدي عنوان په اکثره پوهنتونونو کې ځینې وخت د علم محصلينو او ځینې وخت د فلسفې محصلينو او ځینې وخت هم دواړو ډلو ته تدریسيېږي. د علم فلسفه غالباً د علم د تاریخ تر خنګ شمېرلی شي. د فلسفې د علم اکثره لاروی چې کله شروع کوي لوړۍ يې د خپل تحصیل ژوند له علمي فلسفې شروع کړي او وروسته يې فلسفې ته مخه کړي ده. د فلسفې مسايل چې د علم مربوط دي د هستي پېژندنې په مسايلو ورګدېږي يعني د واقعیت په باره کې مسايل لکه د جاذبې قوه، مقناطیسي قوه او الیکټرونونه.

## فلسفه په ساده ژبه

### منطق: د استنتاج او دليل فلسفه

د منطق د کلمې ریښه له یونانی کلمې لوګوس څخه اخيستل شوی ده چې د فکر يا دليل په مانا ده او احتمالاً داسی ده چې ځینې وخت منطق د فکر د قوانینو د مطالعې په توګه تعریفیږي ليکن ارسطو چې ددغه موضوع بنیادگزار دی منطق یې د دلایلو د مطالعې په نامه توصیف کړي دی.

له دی تولو سره داسی هم نه ده چې د هر استدلال هدف دقیقاً د یو شي ثابتول دي بلکې د ډیری استدلالونو هدف دادی چې یو شي احتمال لري. د منطق بهترین تعریف عبارت دی له (منطق د کامل استدلال هغه مطالعې ته وايې چې په صحت او عدم صحت پوري رابطه لري)

ځینې فیلسوفان وايې چې منطق باید حقیقت هم د صحت غوندي تر مطالعې لاندی ونيسي ليکن حقیقت له صحت نه ډيره پراخه موضوع ده.

### د فلسفې نوری خانګې

که خه هم په دی کتاب کی زموږ هدف دا وو چې تر ممکن حده دغه ليکنه د فلسفې په باب جامع واوسي ليکن بیا هم موبه به اختصار بسنې وکړه او د فلسفې ډیری خنګې مو ناویپلی پریښودی. په دی وجه موبه د ریاضیاتو فلسفه، د ژبې فلسفه، د حقوقو فلسفه او د هنر یا بشکلابپېژندنې په فلسفه خبری ونکړي. دليل یې هم دادی چې دغومره اوږد بحث په دومره کوچنې ليکنه کي نه ځایېږي او د یو جامع بحث لپاره قوي اثر ليکلو ته اړتیا ده چې لوستونکې له پورته یادو او ورته نورو برخو سره له مخکې بلدتیا ولري.

په تولیزه توګه د فلسفې مطالعې ته له دوه لارو دوام ورکولی شو: یا خو فیلسوف غواړي چې جنجالی مفاهیم تعریف او تحلیل کړي او د ثبوت لباره یې اعتمادي سرچینې استعمال کړي تر خو انتزاعني او جنجالی تصوراتو ته چې د فلسفې اصلې مسایل دي او د فلسفې د توجه وړ دي تشریح او توضیح پیدا کړل شي. د فلسفې دغه دوه انواع عبارت دي له تحلیلی او (Continental)

## فلسفه په ساده ژبه

ليکن بايد ووايو چى دغه دوه عنوانونه چندان دقيق نه دي. اوس وخت کي تحليلي فلسفه د شلمي پيرى د انگلسي فيلسوفانو گيلبرت رايل، جي ايل آونستين او جي آنسكام او اميريكائي فيلسوفانو لكه چونالد ڊيويدمين، هيلري پانتام او سايول كريپكي په نومونو پوري تړل شوي ده. خو بلخوا کانتينينتيل فلسفه د جنوبي اميريكى او اروپا په ځينې برخو کي تر ستړگو کيږي. دا فلسفه د فلسفې نظامونو د بنستګرانو لکه هيګل، شوپنهاور، مارکس او په دی وروستيو کي د ځينې افرادو لکه سارتر، هابرماس او ډريدا په نومونو پوري تړل شوي ده.

## په ژوند د فلسفې تائیر

فلسفه په انساني ژوند کي هم د اصولو او قواعدو له مخى او هم د ژوند پرمختگ او باريکيو د لا بنه پېژندلو لپاره يو بنیادي اصل ده. فلسفه چى د نړئ د مشهورو مفکريينو په نظریاتو او لرليد ولاړه ده معمولاً هغه مسایل شاربي چى ډير جنجالۍ او پېچلي وي که خه هم فيلسوفان د فلسفې د مختلفو قواعدو په اړه موافقتونه او مخالفتونه دواړه لري خو بيا هم فلسفه د انساني ژوند د پرمختگ بهترینه لار وه. مختلف ممالک د مختلفو نظريو پلوي کوي او لا تر اوسيه ېږيالي تطبيقوي چى د مثال په ډول او سنې قوي او پرمختللي انګلستان هم د یو مشهور مفکر د نظریاتو پايله بللي شو.

## د فلسفې په اړه پراخ او تنګ نظرونه

د تاریخ په مختلفو دورو کي فيلسوفانو د دوئ د خپرنې لاندی موضوعاتو ته کله په ډيره ژوره توګه کتلي دي او کله یې هم ډير تنګ نظر بندلی دي. بلخصوص د شلمې پېړي په لوړئ نيمائي کي فلاسفه وو د بحث موضوعاتو ته په نسبتاً تنګ نظر کتلي دي، لکه د آكسفورډ فلسفه چى د وين د حلقى پوزیتویزم او د ژبو د تحلیل ترکیب چى د موضوعاتو په اړه محدودیت توصیه کوي. او شاید چى همدغه امر په شلمه پېړي کي د علم د پرمختگ د مخنيوي باعث شوي وي.

په ۱۹۵۹ ميلادي کال ارنست ګيلنر په خپل کتاب (كلمات او اشياء) کي ډېر کلک انتقادونه وکړل. ګيلنر ادعا وکړه چى حتى مسلکي فيلسوفانو په اكسفورډ کي په خپلو خپرنو کافي وخت نه دي لګولی. او هغه خپرنې چى دوئ کړي دي د مابعدالطبيعي فلسفې له سياست، اخلاقیاتو او د ژوند له واقعیت سره هیڅ اړخ نه لګوي. هغه وخت د ګيلنر انتقاد د چا غور ته کوز نشو مګر وروسته فيلسوفانو د مابعدالطبيعي فلسفې د سوالونو تحلیل ته مخکه کړه او دا مهال د هغه کسانو شمېر کم نه دي چى د ژوند په واقعیت لیکنی او فکر کوي.

## فلسفه په ساده ژبه

په ۱۹۷۰ ميلادي کال استراليي فيلسوف پيتر سينگر د (حيوان آزاد) په نامه کتاب وليکه. شايد دا د نړئ په تاريخ کي لومړنی فلسفې کتاب وي چې د حيواناتو د حلالې د ئایونو (مسلخونو) عکسونه پکۍ وو. ددی کتاب یو عنوان (دبی غونبې خورو د پخلي طریقی) باعث شو چې دير لوستونکي یې وښو خورو ته مخکه کړي. همدا راز نورو فيلسوفانو جي آنکام له باردارئ نه مخنيوي، ستيفن کلارک د حيواناتو حقوق، فيلپافورت ترحمي قتل، جوډيس ټامسن د سقط جنین او امارتياسن د اقتصادي علم او فلسفې په اړه کتابونه وليکل.

## گته او اخلاقی اصول

اخلاقی پایله هغه نظریه ده چی وايي کرنی باید د هغى پایلو ته په کتو تر تعقیب لاندی ونیول شي، ددى نظریې مهم قسم Utilitarianism يا فایده گرايي ده او د فایده گرايي مشهور فيلسوفان عبارت دي له Jermey Bentham او John Stuart Mill ، James Mill.

د یوتیلیترنیزم فلسفه هیڅ خاص اخلاقی اصل ته اړتیا نلري ددى په ځای یوتیلیترنستان دا نظریه اختياروی چی هر هغه عمل چی د یو انسان د نیکمرغۍ سبب ګرځي د عملی کېدو دی او ټول هغه موارد د ارزښت وړ دي چی د انسان د ګټې سبب ګرځي.

بل پلو کانت د یو ټیلیترنیزم په ضد تر ټولو مخکښ او مشهور فيلسوف دی، کانت وايي په نیکمرغې پسی تر شا زغلپدل بې فایدي دی ځکه کیدای شي موبه په دی کی له ناکامئ سره هم منشو، او که نېکمرغې ذاتاً د ارزښت وړ وي نو کله چې مضر اشخاص په نړئ کی پرمختګ کوي نېکمرغه اشخاص به د ناراحتی احساس وکړي. همدا راز کانت په دی نظر دی چې په نړئ کی یوازینې ارزښتمند شي د نیکئ اراده ده او نېکه اراده عبارت ده له (د هر هغه کار د ترسره کولو لپاره تمایل او عزم چې نېک وي) د کانت په نظر دا یو معقول اصل دی او هر عاقل موجود کولی شي پیروي تری وکړي ځکه انسان ته په کار دی چې تل روغ او ریښتینې اوسي حتې که په دروغو تاسو ته یوه ستړه گته هم لاسته درځي نو باید پرهېز تری وشي.

که د کانت نظریات وپلتیل شي نو تر ټولو ډیره توصیه پکې ددى لیدلی شئ چې ریښتینې اوسي، روغ کارونه کوي، د دروغو وعدی مه ورکوي، سخاوت کوي د نیکې غوبښونکي اوسي خپل استعدادونه عبث مه ضایع کوي په حیواناتو مهربان اوسي، هیڅکله ځانوژنه مه کوي.

اوسي راھو په مقایسوی ډول دواړه نظریات سره پرتله کوو

## فلسفه په ساده ژبه

لومړۍ نمونه: فرض کړئ یوه مېرمن په یوه جزیره کي د مرګ په حال کي ده او په دی جزیره کي د هغى یوه وریره ده چې فرشته نومېږي هغه خپلې وریرې یعنی فرشتې ته وصيت کوي چې ټول مال یې په یوه نیکه لاره کي ولګوی فرشته وعده ورسره کوي چې د هغې ټول مال به د یو لوړګالي په جورېدو کي لګوی کله چې دغه مېرمن مړه کېږي او فرشته له جزیرې نه ابادئ ته رائې او هغه گوري چې د خپلې ترور پیسې په همدغه لوړګالي مصرف کړي خو یو وخت پوهېږي چې د ماشومانو یو هسپتال د پیسو د نشتولی له امله خراب پروت دی اوس فرشته خپل نیت بدلوی او د لوړګالي لپاره ځانګړې شوی پیسې د کوچنیانو په روغتون لګوی. اوس آیا فرشته په خپل قول وفاداره پاتې شي؟

دلته د کانت د نظریې پیروان وايې چې بلی فرشته باید په خپل قول ثابته پاتې شي ځکه چې وعده ماتول سم کار نه دی فرشته باید په خپل اصل وعده کلکه پاتې شي ځکه که هغى نه غوبنتل له اوله به یې وعده نه کوله. له بل پلوه یو تیلیترنسټان وايې چې هر خه په دی پوری تړلي دي چې وپونستل شي چې آیا د لوړګلي په جورېدو انسان ته زیاته فایده رسېږي او که د هسپتال، که لوړګالي مهم وو نو په خپل قول دی ودرېږي خو که روغتون انسان ته له هغې زیاته ګټه درلوډه نو باید خپله وعده ماته کړي؟

دوهمه نمونه: د هند په کلکته بنار کي د تیریسیا مور خپل ټول عمر د مرګ په وخت کي د بې وسه او بې کسه خلکو په خدمت تېر کړ، د فایده باورانو په باور ددي کار فایده ډېرہ کمه ده د یو فایده باور د محاسبې له مخې د تیریسیا مور ته په کار دي چې خپل عمر د ژونديو خلکو د خدمت لپاره وقف کړي ځکه د مړه کیدونکو کسانو په نسبت د ژونديو مرسته کول مهم دي.

دریمه نمونه: داسی وګنې چې د بولیسو اداره له ډېرہ وخته د قاچاقچیانو د یو ګروپ په لته کي ده خو نده توابلدلي چې کومه نښانه او سند یې په اړه بیامومې، یوه ورڅ د قاچاقچیانو یو ملګرۍ د پولیسو ادارې ته ورځي او د باند د غړو د نیولو لپاره ټول مهم اطلاعات ورکوي ددي کار انګېزه

## فلسفه په ساده ژبه

له پخوانیو کړنو د هغه د پښمانی احساس نه دی بلکې د هغه او د ملګرو تر منځ داخلي اختلافات دی نو پولیس باید خه وکړي؟

د یوتیلیترنست په نظر باید هغه ته مصوئیت ورکړل شي ځکه د تولنې د اکثریت منافع په بله هره ملاحظه بهتری لري، خو کانت به د مخبر د پخوانیو جنایاتو په وجهه د هغه په مجازات ټینګار وکړي. اصلًا د کانت نظریه په دی ولاره د چې که اسمان راپریوځی هم د حقایقو په تعامل کی باید سستی ونشی مثلاً په هیڅ وجه باید دروغ ونه ویل شي که خه هم د هغه دروغو په ویلو تاته گټه حاصلېږي.

دلته مور یو ټکي ته په دقت کولو مجبوريو د مثال په ډول: تاسو د نازيانو له وېږي خو ته یهودانو ته په خپل کول کی پنا ورکوئ خو شپهه وروسته نازي عسکر د یهودانو د پلتنې په جريان کی ستاسو کور درسېږي آيا تاسو نازي عسکرو ته وايئې خو ته یهودانو ته مو به خپل کور کی پنا ورکړي خو هغويې په د وژلو کندی ته بوځي او که په دروغ ویلو به د خو ته پېگناه کسانو ژوند ژغورې؟ - په داسی حال کی چې تاسو مجبور یئ چې د یوی قاعدي په عملی کولو سره هغه بله قاعده نقض کړي. خو داسی بنکاري چې یوتیلیترنیزم هم ګن عیونه لري، که فرض کړو چې د نېکمرغې ترلاسه کول د ژوند مهم او حیاتي اصل دی او مور ټول کوشش کوو چې په خپل ژوند کی نېکمرغې ترلاسه کړو خو دا چې نېکمرغې تل له مشروع لارو نه ترلاسه کېږي او کله کله مور د نېکمرغې د ترلاسه کولو لپاره د نامشروع لارو کارولو ته اړ کېږو نو آیا دا به مناسبه وي چې د یو مطلق ارزښت لپاره چې ترلاسه کول یې تر بل هر خه اړین دی له نامشروع لاری کار واخلو؟ - یا د خپلی ګټې لپاره رینټیا پت کړو او دروغ ووايو؟

د رابرت نازیک په اند چې د فایده ګرایې په ضد یو بل نوموتی فیلسوف دی ((فایده باوري مور ته امر کوي چې ګټو ته په حقایقو ترجیح ورکړو هغه وايی په حقیقت کی انسان ته پکار ده چې تصادفي حقیقت ته په نامشروع خوشاله بهتری ورکړي او دا د اخلاقو بنیادي اصل دی)). د فایده

## فلسفه په ساده ژبه

باورئ يو بل مشکل دادي چي مورد ته امر کوي چي خپل اخلاقي فعالیت يوازي تر هغو کسانو محدود کړو کومو ته چي په اسانۍ لاسرسی لرلی شو او له هر هغه چا خخه صرف نظر شو چي کومک ورسره مشکل دی.

جي مور ( $G, \text{mor}$ ) ددي سوالونو لپاره يو مناسب ټواب وايي هغه خرګندوي ((دبېختيو مخنيوی له دي پير مهم دی چي د خوشبختيو ليون دی وشي او که لو یې واضحه ووايو ددي نظریاتو تایي يوازي د يو سالره عقل په فيصله سره کيدلی شي)).

بلاخره نه د کانت نظریه او نه هم د ستوراتې ميل او د ملګرو نظریه یې د عوامو خلکو د صحت او تایید وړ دي ځکه چي سوال پیدا کوي چي ولی باید يو ساده نظریه لکه چي وايي د نېکمرغئ نظریه د مطلق ارزښت قابل ده د عملی کېدو وړ وي؟ - آيا مورد جي مور د کتګوري په شکل يوه بله درميانه نظریه نشو څېړلی؟ - نو په پايله کي دي نتيجې ته رسپړو چي د نیکۍ لور ته تمایل تر تولو باوري اصل دی خو تر څنګ یې په يو خاص اصل کلک درېدل هم معقوله خبره نه ده او دا په هغه صورت کي چي په همدغه خاص اصل ټینګار د يو انسان په زیان تمامېدی شي.

## مارکس او مارکسیزم

د کارل مارکس عقل چې د چک هیگل د مابعدالطبيعي او د ریکاردو له اقتصادي څواکمنو نظریاتو قوت اخلي د نولسمی پېړئ د صنعتي انګلستان په رامنځته کولو کې تاکونکی رول درلود.

د شلمې پېړئ د نړۍ په سیاسي او ګلتوري نقشه کې د مارکس د افکارو تاثیر تر بل هر متفکر زیات وو، خو مارکس واقعاً په خه عقیده وو ؟ - مارکسیست فلسفه چې لبوترلبره تر همدي وروستيو پوري د نړۍ ډیرو هپوادو پري د وفاداري سوګند ياداوو دقیقاً خه شی ده ؟ - دی سوالونو ته موټق څوابونه حتی که موجود هم وي په دی کوچنۍ لیکنه کې ځایپدل ناشوني دي، په دی سربېره د لوړنې مارکس (چې د الماني ایدیالوژۍ لیکوال وو) او وروستي مارکس (چې د سرمایه دارئ د بنست لیکوال وو) تر منځ د ظاهري ناهمغږي تاثیراتو هم دا مسئله له مشکل سره ممخ کړي ده. له بلی خوا هغه کسان چې مارکسستان نه دی خو د نظریاتو پوهبدلو بې علاقه مند دی د کتابونو د چاپ په وخت د مارکس د خاصې ژبې د کارونې له امله د مارکس به سیاسي او اقتصادي استدلال نشي پوهبدای او لا بې پېچلي موارد سختوي. دلته موب غواړو چې د کارل مارکس افکار په یوه داسې طریقه تاسو ته توضیح کړو چې نه خو ډيره ساده او توهین آميز وي او نه هم ډېر مغلق او پېچلي.

کله چې مارکس د ټولنو په اړه بحث پیلوی هغه معتقد دی چې د یوی ټولنې سیاسي ګلتوري او حقوقې وضعیت د هغه ټولنې د اقتصاد په خرنګوالي پوري تپلی دی، لکه چې مخکی مو وویل مارکس د نورو روښانګرانو غوندی د هیگل له تاریخي او فلسفې دیدګاه نه متأثر وو، له هیگل سره د مارکس دغه علاقه د هغه له کتاب د روح بنست پېژندنې پوري تراو لري، مګر د ۱۸۴۰ م په اوږدو کې هغه په دی باور وو چې د ټولنو تشکیل کوم روحي تراو نه سره لري. دلته وو چې هغه خپل لوړنې نظر تغیر کړ او د یو بالغ نظر په توګه بې دوهم مسیر تر تعقیب لاندی ونیو او همدا ځای د هیگل او مارکس د نظریاتو د بیلتون پیل وو. مارکس تر دی وروسته یو بل پراو ته مخه

## فلسفه په ساده ژبه

کړه چې اوسمهال یې خلک ډیالیکتیک ماټریالیزم بولی. د مارکس په اند د یو دولت داخلی جوړښت د همغه دولت د تولیدي قوى په رشد او تکامل پوری اړه لري او ددی لپاره چې وپوهېرو یو دولت خنګه اقتصاد لري اړینه ده چې د همغه دولت د داخلی ټکنوري او حقوقی موقف په خرنګوالي ځان خبر کړو.

مارکس د پرمختګ مراحل د مالکیت په بېلاپلو انواعو پوری تړلي بولی. د مالکیت له اقسامو د همغه وخت یو مشهور قسم لوړنۍ اشتراکي مالکیت دی خو وايي اشتراکي مالکیت په هغو ټولنو کې د تطبيق وړ دی چې هلتنه د تولید پړاو ترا اوسه نه دی تکمیل شوی او د ټولني اقتصاد په مالدارئ او کرنی تکیه وي.

د مارکس په فکر فيوډالېزم ټولنه په طبقاتي ژوند ويشي او تر ټولو او دوہ طبقى رامنځته کوي چې یوه یې هم څمکوال او دوهم یې بې څمکي طبقه وي او دا حالت ټولنه پانګوالي ته راکابري. په پانګوالي کې هر چيرته چې راکړه ورکړه ډېره وي هلتنه د پانګوالو او تجارانو ظهور کېږي هغه طبقه چې د څمکوالو له طبقى سره کاملاً متفاوته ده او دا د مالکیت دریم قسم بلل کېږي.

سرمايه داري یا پانګوالي د یوی بلی طبقى د زېرندي او حتى د کاميابي یوه پوری ده چې د کار ابزار په کنترول کې لري لکه کارخانې بانکونه شرکتونه او نور... دا طبقه چې له پانګوالي سره اوبدلې طبقه ده بورژوازي بلل کېږي.

د مالکیت پېنځمه مرحله سوسیالیزم ده مارکس متعقد دي چې په ټولنه کې د کاري څواک او روښانفکری په زرغونېدو سره د سوسیالیزم عملی کېدل ممکن شي. پرولتاریا یعنی تیت پوری صنعتي څواک د کمې مزدورې په مقابل کې کار کوي او د دوئ په کم معاش کار کول د هغوى د اربابانو یعنی بورژواز طبقى د چاغښت او سرمايه کیدلو باعث ګرځي. البته پرولتاریا د خپل ژوند د تضمین په خاطر کار کولو ته اړتیا لري او دا یوازی بورژواز طبقه ده چې دوئ ته کار او معاش

## فلسفه په ساده ژبه

ورکولی شي که خه هم د دوئ مشران د کارگرو کار کولو ته اړ دي خو په متناسب ډول د پرولتاريا اړتیا تر بورژواز هغې زیاته ده.

د مارکس په نظر سوسیالیستی انقلاب هغه وخت بریالی کیدای شي چې کله کارگره طبقه ځان تر خپلو اربابانو قوي احساس کړي دا وخت کارگره طبقه د کار ابزار په خپل کنترول کی راولي عیناً هماګسي چې پانګوالي د بورژوازی په کامیابۍ کی لاس لري سوسیالیزم هم کولی شي کارگر په خپلو بادارانو برلاسي کړي. مارکس سوسیالیزم له زوال خخه خالي نه بولی هغه اټکل کوي چې د کمې پاملنۍ په صورت کی سوسیالیزم ډير ژر له خپل منځ نه نړیدلی شي او د پرولتاريا دیکتاتوري د دغه مرحلې د پرڅولو تر ټولو لوړنې نښه بولی. د مارکسیستی نظریې په بنیاد د انسان د تکامل نکته هغه وخت ترلاسه کیدلی شي چې په دغه دیکتاتوری غلبه حاصله شي چې په پایله کی به یې نه شخصي مالکیت وجود ولري او نه هم طبقاتي اختلافونه

مارکس یا بل هیڅ کس دا نه د خرګنده کړي چې کمیونستی چوکات له خه شي سره شbahت لري، مارکس په لوړی عبارت کی یو جنت ترسیموی چې خلک خپل زیات وخت په شغل او تفریح مصروفی په نورو توصیفاتو کی د مارکس د بنار ارمان په نوم مفکوره چې هلته انسانان یو بل نه استثماروي او هیڅ ډول طبقاتي ژوند وجود نلري او هیڅ فساد او ټولنیز مشکلات نشته.

یو مبهم بحث دادی چې آیا کارل مارکس متعقد وو چې ټولنې باید لوړنې اشتراکي مرحله غلامي، سرمایهداري، سوسیالیزم تر کمیونیزم عملی کړي او که خنګه؟

شواهد وجود لري چې نښي مارکس هیڅکله ټینګار نه کاوو چې د خپل بنار ارمان ته د رسپدو لپاره غیر کمونستي ټولنې هم خپل دغه نظریې عملی کېدو ته راکش کړي. مارکسیزم وايې یوازي یو خشن انقلاب کولی شي تحملی حکومتونه له منځه یوسې. مارکس باوري وو چې د دغه حکومتونو په خلاف کامیاب انقلابونه کولی شي پرولتاریا یې دولت منځته راوري او هلته به هیڅ

## فلسفه په ساده ژبه

هغه دولت چې موبایی د مستبدو او منفورو دولتونو په توګه يادونه کوو وجود نه لري. پرولتاريا دولت به ډير ژر له منځه لار شي او خپل ځای به کمونيزم ته وسپاري مګر تاریخ ثابته کړي چې پرولتاريا دولتونه په اسانۍ او لنډه موده کې له منځه نه ځې بلعکس دا داسې حکومتونه دي چې پنجي یې د انساني ژوند هر کونج ته په اسانۍ رسپږي. بناؤ مارکسيستي نه انارشیزم منځته راوري او نه هم ازادي. خو په پایله کې دا خبره هم يادولي شو چې که جګړیز انقلاب په هر علت وي په نړئ کې یو ناکاره او خطرناک سیاست بلل کېږي.

## اقتدار او بی دولتی

ډیری خلک به انارشی یا بی دولتی د اجتماعی کړکېچ او خشونت په توګه تلقی کوي که خه هم د انارشیزم نظریې پلویان دا نه وايی چې گډوډی د هغوي مطلوب هدف دی بلکې انارشیستان وايی چې که چيرته هیڅ دولت نه واي د انسانیت وضعیت به لا بهتر شوی واي، دوئ د ټولنی د نظم پاره ځینی ساده لاری چاری نبیي. د پې جي پروډن په خپر اشخاص فکر کوي چې ټولنیزه گډوډی او کړکېچ عادي انسانان منځته نه راوړی بلکې دا دولتونه دی چې مشکلات یې پیدا کړي دي. له حکومت نه د پروډن تعريف په دی ډول دی چې: د حکومت تر واک لاندی او سپدل مساوی دي له نظارت لاندی او سپدل، پونټل کیدل، لارښونه کیدل، قانوني کیدل، کنټرولپدل، مهار کېدل، ارزیابی کېدل، تحقیرپدل او محکومپدل ددادسي مخلوقاتو له لوري چې نه ددي کار مناسب عقل لري نه په نورو انساناونو کوم فضیلت لري او نه هم ددي کار حق لري.

### بنی او چپ انارشیزم

کین اړخي انارشیستان د نولسمې پېړۍ له اشخاصو مثلاً پرینس کرویتکین خخه عبارت دي. دوئ عقیده لري چې بی دولته ټولنی د یوی دیموکراتیکی داوطلبانه همکارئ په پایله کې راتلى او ټینګدای شي. شخصي دارايی به له شخصي لوازمو په استشنۍ يا ډیره کمه وي او يا به بلکل موجوده نه وي ځکه چې زراعت او د تولید منابع به د خلکو تر عمومي کنټرول لاندی وي.

بنی اړخي انارشیستان د نوی سیاسي نظریې خانګه ده چې ځینی وخت د سرمایه دارو ازادي غونښتونکو په نامه هم یادېږي. سرمایه دار ازادي غونښتونکي د ډیری کمې فيصدی دولتی نظم غونښتونکي دي مګر ډېر کم له دغې ډلي نه بلکل دولت نه غواړي، بنی اړخي انارشیستان يا د هغوي نژدی کړي یو داسی وضعیت ته سترګۍ په لاره دي چې هلتہ به سرمایه دار سیستم ځواب ورکوونکي وي بلکې یو خه به خارنې پرته.

## فلسفه په ساده ژبه

دوئ وایي سرمایه داري د تولو افرادو لپاره درنه گته راوري او بلعکس قوانين او ماليات د خلکو دغه عمومي گته راکموي. دوئ وایي که چېرته مخالف قوانين او ماليات د توليدي منابعو د انحصار او محدوديت حق له منئه لپري کري په دی توګه د سرمایه داري طبیعي نظام بلکل خپلواک کېدلی شي.

### آيا کولي شو دولت له منئه يوسو ؟

فرض کري مور فکر کوو چي حکومتونه يو بد شی دی خنگه به وکولي شو ځان ترى خلاص کړو؟- مور واقعاً نشو کولي چي ترى خلاص کړو څکه د څمکې د منځ هر څای د يو ملي دولتي قلمرو حصه ده. په تېر کي کين اړخو انارشیستانو باور درلود چي یوازینې د خلاصون لار د دولتي لوړپورو اشخاصو ترور او يا يو ټولنيز انقلاب دی چي دلته باید د یوی مهمی استشا یعنی ګاندي نوم واخلو، ګاندي يو کين اړخى انارشیست وو هغه ويل چي بهترینه ټولنه هغه ټولنه ده چي د کوچنيو محلی ګروپونو په داوطلبانه همکارئ ولاړه وي مګر هغه د هر قسم ګډوچۍ او زورزیاتي مخالف وو ددي په څای هغه د منفي سولیز مقاومت په پلوئي ټینګار کاوه.

بني اړخي معاصر انارشیستان (سرمایه داران) غیرانقلابي لاري چاري توصيه کوي ددوئ ځيني متعقد دي چي کولي شو په سياسي ديموکراتيكو وسايلو دولتونه له منئه يوسو. او يو شمېر نور یې فکر کوي چي هر خومره دولتونه زموږ په روزمره ژوند کنترول زياتوي په همه اندازه لا بې کفایته کېږي او ناكاره کېږي چي په نتیجه کي یې خودبخوده پاشل کېږي او له منئه ځي نو په دی توګه اړتیا نشه چي له خشونته ډک بدلون ته ملن ووه.

ځيني داسی هم شته چي د سياسي مشرانو د سياست په بدلو لو ټینګار کوي، انارشیستان باید کوشش وکري چي عاقل اشخاص او هغه کسان چي د نفوذ خاوندان دي لکه جنرالان او تجاران دولت سره له همکارئ زړه توري کري او کله چي دغه متنفذينو انارشیزم ته پنا راوري دولت په

## فلسفه په ساده ژبه

خپله له منځه ئي. خو دا چي آيا حکومتونه له دیموکراتیک پلوه پرخول ممکن دي؟ - په دی نظر اتكاء چندان معقوله نه ده. عثمانی لویه امپراتوري چي د مؤرخانو له نظره فوق العاده بي کفایته او فاسده وه کله چي له ټو سوه کاله دوام وروسته وپرڅدې بى دولتي بي منځته رانه وړه بلکې د عثمانی امپراتوري له نړېدو وروسته کوچني خو مضبوط دولتونه رامنځته شول چي تر ډېره صالح او له فساده پاک حکومتونه وو.

دا چي موب ولي دولتونه لرو اوولي باید د دولتونو تر حکم او قوماندي لاندي کار وکړو ددي سوال ساده ټواب دادی چي هر هغه خه چي طبیعي دي نه ترى تپرپدل بنه خبره ده او نه هم طبیعت د حل د یوازینې لاري په توګه منل معقوله ده. ځینې خلک وايې د بشر لپاره هر خه چي ممکن دي طبیعت بلل کېري فکر کوو چي دا مفکوره تر یو حده افراطي ده ځکه انسان په خپل ژوند کي متواتر بدلون ته اړتیا لري او د بدلون لپاره په طبیعت کي انساني دخالت ته اړتیا ده. بلخوا هر هغه خه چي دا مهال یې موب طبیعي بولو او انسان ته پکي لاسوهنه ممکن نه ده غیرطبیعي بلل منصفانه خبره نه ده.

تماس هابز چي د انگلستان د داخلي جنګونو په موده کې یې ژوند کاوو وايې: دولت د بشريت له طبیعي حالت سره هیڅ رابطه نه لري هغه په دی باور دی چي د بشر خپل اصلی حالت ډېر وحشی او خطرناک دی خلک دولتونه تاسیسوی چي له خپل طبیعي وحشی وضعیت نه وتنبی. هابز وايې لوړنۍ دولت د یو قرارداد په پایله کې رامنځته شو چي خلکو توافق وکړ خو یو پاچا وټاکې او مطلق قدرت به له هماغه سره وي او ددي قرارداد اصلی هدف د اقوامو او اقشارو ترمنځ سوله قایمول وو. هغه ټینګار کوي چي سوله د یو دولت د رامنځته کولو لوړنۍ شرط دی او سوله هغه وخت راتلى شي چي کله حاکمان د قدرت مطلق واکمنان وي هغه د واک تقسیم او محدودیت د کورنیو جګرو د پېښیدو اصلی علت بولی.

## فلسفه په ساده ژبه

د دولت او طبیعت په اړه د هابز نظر د فیلسوفانو تر نیوکی لاندی راغلی چې له دغه معتبر ضینو خخه یو مشهور یې هم جان لاك دی لاک وايی انسان طبیعی مسلم حقوق لري، د ازادی مالکیت او ژوند حق لري او د دولت وظیفه صرف او صرف د سولی برقراری نه ده. په همدی وجه د دولت قدرت باید محدود وي او په یو قسم باید د مختلفو سازمانونو تر منځ تقسیم شي. د جان لاك دغه شان نظریاتو د امریکا په انقلاب ژور تاثیر درلود او د استقلال اعلامیه طبیعی حقوقو ته خرگنده اشاره لري. په همدی توګه لاك او هابز په دی اختلاف سره لري چې د دولتونو په نه شتون کي انسانان خنګه لاری چاری وکاروي؟.-.

د انسان نوعیت داسی دی چې کولی شي ئان له اجتماعی نظم او ترتیب سره برابر کړي که خه هم دغه ترتیب او نظم دده لپاره ډېر مختلف او متغیر وي. بعضی طوایف او قبایل په سوله کي ژوند کوي ځینې نور یې په جنګونو سره اخته دي او ځینې یې هم په خپلو همسایه ګانو د چور او چپاول له لاری خپل ژوند تامینوي. په دی وجه موږ نه پوهېږو چې په طبیعی حالت کي د انسان او سپدلي او زندګي به خنګه وي ځکه چې د انسان د ژوند طرز ځینې وخت سولیز دی او ځینې وخت جګړیز او نامناسب.

## ژوند او مرگ

د فلسفی ئىنى پخوانى مسایل د ژوند او مرگ په سوالونو پورى رابطه لري او دا موضوع له نزدى دوه زره كاله راهىسى تر بحث لاندى ده. په اخلاقي فلسفه کي د قصدى او غير عمدى قتل، چانورىنى، په بل چا د خپل چان د وژنى، د جين د سقط او د چنکدن په وخت کي د يو چا د پرپېسۇدلو په داسى حال کي چى كولى شى ويپى ژغورى گنپ سوالونه مطرح كىرى.

**قتل خه شى دى؟**

قتل وژل دى ليكىن هره وزنه قتل نه دى دا عبارت ده د انساناًو لخوا د نورو انساناًو قصدى او عمدى وژلو خخه. په دى صورت د حيواناتو له منئه ورل خه د انسان په لاس او خه د نورو حيواناتو په مت دقيق قتل نه حسابپىرى.

دوهم د قتل مرتکب باید پوه شى چى دده مستقيم عمل د يو چا د مرگ باعث كىرى او كه هغه نه پوهىپىرى نو دده دا عمل تقصیر نه بلل كىرى، يو كىن چى چان يې په چىر مهارت سره د ونى په شكل پىچلى وي او يا يې چان پكى پت كىرى وي او يو بل خوك يې په ناپوهە په لوري چىزى كوي او لگىپىرى قاتل نه دى ليكىن كه يو خوك د چىرو خلکو تر منئ چىزى كوي او دى ته نه گوري چى مرمى په چا لگىپىرى بىرق قتل حسابپىرى.

دلتە د يو نكتى يادول ضرور دى چى قتل يوه حقوقى مسئله ده او دا چى د قتل موارد د قانون په اساس خه حكم لري د مختلفو ھپا دونو تر منئ فرق كوي. كم عمره ماشومان نه شو كولى په قتل متهم كرو چى هغۇئ نه پوهىپىرى چى مرگ علت او معلول خه شى دى ليكىن د نسبتاً اوچت عمر ماشومان چى د مرگ او قتل په باب په خه پوهىپىرى او په دى جنایت قادر دى فرق لري. د عاقل او بالغ كىن دا ادعا چى نه پوهىپىرى وسله خطرناكە ده او يا دا چى وژل يو جنایت دى نه منل كىرى. دا لنە توضيھات چىرى سوالونه بى ھوابه پرپېرىدى لىكە:

## فلسفه په ساده ژبه

- ✓ آیا قتل مختلف اقسام لري؟-
- ✓ آیا قتل دقیقاً د یو بیگناه کس د وژلو مساوي دی؟-
- ✓ آیا جنگ د قتل له انواعو خخه یو دی؟-
- ✓ آیا له ھانه دفاع کول اساساً قتل حسابېږي؟-
- ✓ آیا قتل یو بد تعریف لري؟-

د امریکا په قانون کی قتل په لومړئ دوهمه او دریه درجه طبقه بندی شوي دي دا طبقه بندی په هغه زمینه پوری تپلی ده چې د هغې زمینې په مت عمدي قتل رامنځته شوي دی خو په انګلستان کی بیا قتل په دوه طبقو تقسيم شوي دی قصدي او غير قصدي قتلونه.

قتل عموماً عبارت دی له هغې وژني خخه چې یو انسان د یو داسی جرم له کولو پرته ووژل شي چې د وژلو لپاره یې لازم جواز موجود وي. ددى اطلاق په اساس غیرنظميان او عادي خلک چې په جنگ کي وژل کېږي د قتل قربانيان بلل کېږي. دا د فلسفې نظر دی ضرور نه ده چې حقوق دانان دی له دی وروستي نظر سره موافق وي. په جګړه کي بشکېل دا طلب سربازان په هغه صورت کي بیگناه نشي بلل کیدای چې جګړه غير عادلانه وي په دی صورت کي عساکر يا خو قاتلين حسابېږي او یا هم د قاتلينو شبیه کوم بل خه -. د عسکرو دا دليل سم نه دی چې (ما یوازي د امر اطاعت کېږي دی) د مثال په ډول: هغويء چې په نسل وژنه کي برخه لرله همدغه بهانه کوله خو دا بهانه معقوله او د منلو ور نه ده. د منځنيو پېړيو فیلسوفان دا خبره تاییدوي چې دفاعي جنگ روا دی. ويټوريو او ګروتویس وايې چې د غیرنظميانو او عادي خلکو په نښه کول هیڅکله جواز نه لري او دا کار عیناً قتل حسابېږي.

زياتره فیلسوفان له ھانه دفاع کول بي قيدوشرطه روا حق بولي. توماس هابز لیکي: مور نشو کولی انسان له خپلې دفاع نه محروم کړو دdasی چا په مقابل کي چې دده په لور زغلي او له منځه وړل یې غواړي. او دا میثاق چې په تشدد نشو کولی د تشدد مخه ونیسو باد او هوا ده، هر انسان د

## فلسفه په ساده ژبه

ژوند کولو حق لري له خپل ځان نه دفاع کول د ژوند له حق سره مساوي ده خو په دي شرط چې د مدافع شخص انګېزه له ځانه دفاع وي نه حمله کوونکي ته صدمه رسول. د تېبنتی د امکان په صورت کې د مهاجم وژل روانه دي په داسی حال کې د مهاجم وژل چې د خپل حفاظت بله لار نه وي موجوده د غرب قضایي حوزه قتل نه بولي. په امریکا او فرانسه کې افرادو ته د شخصي دارایې د حفاظت لپاره د مهاجم وژل جایز دي.

کله چې د قتل نوي توجيهات ليدل کېږي مجبور يو چې قتل ته هم يو نوي تعریف ورکړو لکه سیاسي ترور، د خلاصون جګړه او داسی نور... خو که توجیه هر رنګه موجوده وي عمومي او واضح خبره داده چې قتل يو رذیل عمل دي.

### ځانوژنه څه شي ده؟

ادعا کېږي چې ځانوژنه يو شریف عمل دي ځینې وخت د سقراط مرګ د يو دلیل په توګه راوړل کېږي خو دا نمونه دا خبره نه ثابتوي چې ځانوژنه يو بنسلۍ عمل دي. خو بیا هم کولی شو ووايو چې هر ویرانوونکي عمل ځانوژنه نه ده، له خطره ډک عملونو سره مينه لرل لکه د تیز رفتاره موټرو زغلول چې د مرګ باعث کېږي ددي نښه نه ده چې هغوي واقعاً غواړي چې مړه دي شي. له فوچ يا خطري مرګونې بل هر څوک سره يو ځای کېدل د ځان د وژلو مانا نه لري حتی يو سرباز چې ځان په نارنجک ورغورخوي څو د خپلو نورو ملګرو ژوند وړغوري له مرګه وروسته د زړورتیا مډال ورکول کېږي او په ځانوژنې نه متهمنېږي.

په خپله د سقراط مرګ ځانوژنه نه وه، د یونانیانو تر منځ د شوکران خښل د اعدام يو شکل بلل کېدہ. فرض کړئ که په اعدام محکوم يو زنداني د زهرو له خښلوا غاړه غړولی واي نو د اعدام حکم به يې په يوه بله خطرناکه طریقه عملی شوی واي. د سقراط له لوري د شوکران خښل په دي مانا وو چې هغه غوبښل د دار تختی ته په يوه نسبتاً اسانه او ارامه لار ورشي خو ځان ته له داسی

## فلسفه په ساده ژبه

لاری د مرگ سزا ورکول لازم عمل نه دی ځکه کډای شي سقراط د مرگ له سزا بخښل شوي  
واي په هغه حالت کي به سقراط هېڅکله شوکران نه وو خښلي.

د ځينو په نظر ځانوژنه هر وخت بدنه وي ځکه ځيني وخت ژوندي پاتې کېدل ډير بد عواقب  
لرلی شي چې له مرګه هم بدتر وي. يو ډله خلک واي ژوند زما خپل دي هر وخت چې هر خه  
مي زړه غواړي له ژوند سره بي کولي شم. ځيني وخت له مرګه د بدتر حالت له ويرې خلک  
ځانوژني ته ترجيح ورکوي مثلاً له نازي المان سره د جنګ په وخت به انګليسي ماموريتو زهري  
کېپسول له ځان سره ګرځول ځکه که نیول شوي واي تر داسي اندازۍ شکنجه کېدل چې تر  
مرګ سل واره بدتر وو. کله چې د دردونو د مخنيوي تکتیکونه محدود وو د سرطان مريضانو ته  
به تر حده زيات مرفين ورکول کېدل چې عیناً حکم يې درلود. دا چې آیا کولي شو ووايو چې  
ځانوژنه همبشه روا ده؟ - ځينې خلک استدلال کوي چې دقیقاً هماگسى چې يو انسان حق لري  
خپل زاړه اخبارونه د کور زاړه لوښي او لباسونه له منځه یوسې خپل ژوند ته هم خاتمه ورکړي  
ځکه زندګي د هر چا شخصي ملکيت دي او د هر چا ژوند په همغه کس پوري تعلق لري.

سمه ده دا به ومنو چې هر کس د خپل ژوند مالک دي لیکن دا به خومره لازمه وي چې خودکشي  
هم د انسان خپل حق وبلل شي؟ -

زما حق به د يو بي ارزښته شي لکه زور اخبار او د چاى د زاړه لوښي د له منځه وړلو لپاره ومنو  
لېکن دا په دي مانا نه ده چې موږ د هر هغه خه د له منځه وړلو حق لرو چې موږ يې مالکان يو.  
ژوند د يو انسان له ارزښته ډک ملکيت دي او ددي ملکيت له منځه وړل د يو انسان مطلق حق نه  
شو بللي ځکه ځيني وخت د يو چا په ژوند پوري د نورو انسانانو ژوند تړلې وي. په پخوانې روم  
کې پلارانو خپل اولادونه له منځه وړلې شول ځکه هغه وخت دا نظریه غالبه وه چې اولادونه د  
هغوي په پلرونو پوري تعلق لري او د همدی تصور په بنیاد میړونو خپلې بشې هم وژلی شوي.

## فلسفه په ساده ژبه

په غرب کي د عيسويت او ورپسي د فيمېزم له تاثير وروسته ټول دغه ډول پخواني رواجونه او د مالکيت نظریات وحشی وبلل شول.

ژوند د هر انسان خپل حق نه دي بلکي په يو ډول د هغه د ژوند حق له هغه ماحول سره شريک دي چي دي پکي او سپېري او ده ته بي روزنه ورکړي ده. مثلاً په جاپان کي ځانوڙنه تر ډېره قېيح عمل نه بلل کېږي خو که په فساد تورن يو جاپانی تجار په خپل فساد کي رسوا شوي وي او هغه د خپلی رسوايئ په پايله کي وغواړي څان ووژني دا به د جاپان په نسبت په يو غربې هېواد کي بده وګنيل شي ځکه چي هغه غواړي د پوليسو د مجازات له وپري دا کار وکړي. په غرب کي ځانوڙنه له متضرر رو اشخاصو د بښې د غوبښو یوه لار نه بلکي له سزا نه د شرمناکي تېبنتي په توګه تلقې کېږي.

## د شر وجود

په نړئ کې د شر موجودیت د توحیدي خدای پېژندنی لپاره عمده مسأله ده چې په بنیاد یې خدای مطلق مهربانه او مطلق واکمن دی. ځینې نور دینونه وجود لري چې د هغوى د ملائختي خدايان نه مطلق رحيم دي او نه مطلق قادر. همدارنګه داسی دینونه هم شته چې وايې د خدای ذات یو ناپېژندل شوي شې دی په همدی دليل ددغه دین پیروان گمان کوي چې د یو ناپېژندل شوي خدای عبادت کوي.

د اسلام، عيسویت او یهودیت برخلاف هغه اديان چې ګنډ شمېر خدايان لري د شر د وجود شاید د څلوا خدايانو تر منځ د کشمکش نتیجه وبولي چې نه مطلق قادر دي او نه مطلق رحيم.

ملحد فیلسوف ډیوید هیوم د شر مسئله داسی تشریح کوي: که په نړئ کې د شر وجود د خدای په اراده وي په دی صورت کې هغه خیرخواه نه دی او که د شر وجود د خدای په اراده نه وي نو په دی صورت کې هغه مطلق قادر نه دی. دا چې شر به خامخا یا د خدای په اراده وي یا د خدای بې اراده، نو په دغه دواړه حالته کې به خدای هم یا مطلق قادر نه وي یا مطلق رحيم. او دریمه نتیجه هم ممکن ده او هغه دا چې خدای بلکل وجود ونلري. ډیوید هیوم دا مسئله واضح نه کړه لیکن په څلوا لیکنو کې یې ځای ځای د شر وجود د خدای د عدم وجود د یو دليل په توګه کارولی دی په همدی دليل موبد د هیوم د دریم نظر په سر له بحث نه صرف نظر کوو.

موږ به معمولاً د هغه شر تر منځ چې انسان یې ایجادوي او د هغه شر تر منځ چې انسانان کنټرول نه پری لري په تمیز قايل شو. دا چې یو انسان بل ته شر پیدا کوي کولی شو اخلاقې شر ونوموو خو د زلزلې، قحطۍ او مریضې په شان شرونې طبیعې دي.

## فلسفه په ساده ژبه

د الاھياء تو ھيني عالمان تاکيد کوي چي شر صرف يو ذهنی مفهوم لري. د شر او بد کلمات د نارضایت له صفاتو پرته بل خه نه وي، يعني که په ساده ژبه ووايو هر هغه خه چي زموږ بد راھي او نفترت مو ترى کيږي شر دی او هر هغه خه چي موب ورسره موافق يو خير يې بولو.

د ابن ميمون په شان فلاسفه متعقد وو چي هر هغه خه چي له خير نه خالي وي او د انسان تاوان پکي وي شر دی. بپاري، قحط، فقر او جهل ذاتاً شر دی ھکه چي انسان ته بدېختي راوري. انسان نشي کولي ووايبي چي شر خدای پپدا کړي دی، که فرض کړو ووايو چي يو سپري ړوند دي هغه ته پنډېدل شر دی ھکه چي عدم بینائي ده. يا په ملاريا ککړي يو کس ته د هغه د صحت غير سلامتي يو شر ده خو دله شر عدم نه ده وجود ده، د ويني په جريان کي د پلازما په نامه د ذره بیني موجود وجود.

بل اعتراض په هغه نظریه دی چي هم شر عدم او نشت بولي او هم يې د علت د قوي په توګه مطرح کوي کولي شو استدلال وکړو چي نشت نشي کولي د هيچ خه شي علت شي ھکه يو خه چي نه وي نو علت به خنگه شي.

کله چي د علت او معلول مسئله راځ نو ضرور ده چي سرچينه به يې له يو وجود نه شروع کيږي. مثلاً ستالين او هټلر د يو وحشتناک شر علت ول هغوي په خپل نوبت نور شروننه راوړوکول. دله شر له خپلی سرچيني نه شروع شو او د دغې سرجيني په توګه ستالين او هټلر علت ول نه عدم او نشت.

ظاهراً د عدم نظریه د شر له مسئلي نه عاجز دی نو که شر د خير نه شتون ته وايبي دله دا سوال مطرح کيږي چي خه علت دی چي دغه وحشتناک واقعيتونه رامنځته کيږي که چيرته خدای مطلق رحيم او مطلق قادر وي نو ولی اجازه ورکوي چي دغسي وحشتناک حقايق رامنځته شي؟

آيا د خدای او انسان د خيرخواهی تر منځ فرق شته؟

## فلسفه په ساده ژبه

که چېرته په همدي نكتې توافق وکړو چې د انسان او خدای خيرخواهي په نوعیت کي متفاوته ده نو آيا دا د شر د مسئلي حل دي؟

ددی سوال په جريان کي سړۍ ويپلې شي چې آيا هغه خدای چې خيرخواه نه دی د عبادت لايق دی؟- دا ډېره لري بسکاري چې خيرخواه خدای دی وکولې شي وحشتناک شر چې په دنيا کي موجود دی امضا کړي او روا دی ېې وبولي. که یو شخص د ماشومانو یوه ډله په حبس کي واچوي او تر مرګه ېې وبرې کړي داسی شخص به خلک دارالمجانين ته بوئي او د ليونې گمان به پري وشي نو خنګه به یو مطلق قادر خدای وکولې شي هره ورخ د قحطۍ له وجۍ معصوم ماشومان ووژني؟-

همدا راز دا سوال مخې ته رائي چې د تکوین د نظرې په دعوه چې خدای انسان په خپل شکل پیدا کړي دی خنګه ومنو. د الاھياتو عالمان چې د متخصصو مؤمنانو اکثریت یې تشکيلوي وايې چې د خدای او انسان تر منځ شbahت جسماني شbahت نه دی بلکې تر ډېره حده دغه شbahت روحاني شbahت دی نو آيا په دی صورت کي د اجماع په باب د تکوین تفسیر رد کړو؟-

ظاهرآ د خدای له وجود نه منکر فیلسوف ډیوید هیوم وايې: د خدای په اړه دا تصور چې انسان یې په خپل شکل پیدا کړي دی کاملاً غلطې ده. آيا له دی نه دا نتيجه واخلو چې خدای خيرخواه دی خو قادر مطلق نه دی؟- هیوم په ریشخند انداز سره وايې هغه خدای چې دا نړئ ېې پیدا کړي ده لوړۍ ېې باید خپل هنر په یو بل خه ازماړلې واي. هیوم وايې شاید د جهان خالق زور شوی وي یا شاید د نړئ جوړونکي خدای کوچنی ماشوم وي چې تراوسه لا تازه زده کړي کوي.

که چيرته شر یوه طبیعي پدیده وي او انسان هم د خیر او شر تر منځ په فرق او انتخاب کولو کي خپلواک وي نو په دی اساس موباید د خیر او شر تر منځ په انتخاب قادر واوسو. لیکن د سېلابونو، خشکسالۍ او بیمارۍ په شان شرونې د انسان د انتخاب په نتيجه کي نه رائي، د هیوم

## فلسفه په ساده ژبه

نتیجه گيري داده چي زمور لپاره د خدای ذات ناليدلى او ناپيشنل شوي دي او مور نشو کولي يو ناليدل شوي شي کاملاً وپېژنو.

البته د هغه کسانو لپاره چي ملحدين دي د شر مسئله مطرح نه ده نړۍ اتفاقاً د شورو رو لرونکى ده دقيق هغه ډول لکه نور طبیعی اشياء چي وجود لري. د ملحدينو يوه ډله وايي چي د شر موجوديت همغه خه دي چي دوئ لا نور د خدای په وجود بي باوره کوي. لېکن د شر مسئله په خدای د بي باوري مطلق او مطمئن دليل نه دي که خه هم ټیني وختونه دا مسئله د خدای د وجود په وړاندی غابن ماتوونکي ځواب وي خو په حقیقت کي داسی نه ده. مور يو خو ځوابونه وړاندی کوو هغه چي تراوسه مذهبی او غیرمذهبی فیلسوفان پري په بحث اخته دي.

- شر وجود نه لري
- خدای وجود نه لري
- شر هم وجود لري خدای هم وجود لري، هغه مطلق مهربانه دي لېکن مطلق قادر نه دي
- شر او خدای دواړه وجود لري، هغه مطلق قادر دي خو مطلق مهربانه نه دي
- شر او خدای دواړه موجود دي، لېکن خدای نه مطلق رحیم دي نه مطلق قادر
- خدای موجود دي لېکن تراوسه په مکمل ډول د هغه د ذات درک او پېژندګلوي نه لرو
- خه مسئله نشته، د خدای خرګنده خېرڅواهي د هغه خرګند قدرتونه او د شر بشکاره او ثابت موجوديت متقابلاً سره جور دي لېکن ددغه جورښت نوعیت يو راز دي چي د بشر له درک او فهم نه لوړ دي.

## د خدای وجود

یهودیت او مسیحیت دینونه خدای د یو نامخلوق او نامتناهی موجود په توگه تصور کوي چي نړۍ او هر خه چي په نړئ کي دي همغه پيدا کړیدي. دا موجود د بشر په نسبت د خالق مقام لري ددغه دواړو دینونو په عقیده خدای د پلار په مقام دي چي خپلو انساني بچیان هم په دی دنيا او په اخروي دنيا تعذيبوي او تحسينوي. اسلام يعني دريم لوی توحيدی دین په ټینې مواردو کي له دغه دواړو دینونو سره مشترکات لري. که خه هم مستقيماً خدای د پلار په توگه نه تلقی کوي لپکن بیا هم ددي باوجود الله يعني د مسلمانانو خدای په قرآن کي د هو په لفظ ځانته اشاره کوي او دقیقاً د یهودانو او مسیحیانو د خدای په شان انسان تعذيبوي او تحسينوي.

البته د خدایانو مربوط تصور ددغه دریواړو دینونو له تاریخچی ډېر پخوا دي، داسی تر ستړګو کېږي چي د خدای په اړه تصور د نړئ د تاریخ په ټولو پیژندل شوو ټولنو کي د یو اساسی تصور په توگه موجود وو. د فیلسوفانو په باب باید ووایو چي هغوي پېړۍ پېړۍ د خدای د وجود په اړه فکر کاوو د هغوي علاقه غالباً په دلایلو منمرکزه ووه.

آيا کولي شو د خدای وجود اثبات کړو؟

او یا دا چي هغه تنها تر ایمان پوري متعلق وبو لو؟

د خدای د وجود د اثبات لپاره مهمترین دلایل عبارت دي له : دلیل د الہام په بنیاد، دلیل د معجزاتو په بنیاد، دلیل د علت اولی، دلیل وجودی، دلیل اتقان صنع.

**دلیل د الہام په بنیاد**

ټول دریواړه لوی توحیدی دینونه ادعا کوي چي ټینې وختونه خدای نارینه او بسخینه وو ته ځان په مخصوصه توګه بنایي په دی توګه درپواړه دینونه تعلیم ورکوي چي خدای په کوه طور کي

## فلسفه په ساده ژبه

خان موسی (ع) ته نبودلی دی او لس فرمانونه يعني لس لوحی او قوانین یې هغه ته ورکړل. په دی سربېره عیسویان عقیده لري چې خرنګه د نوي تعهد په بنیاد خدای عیسى مسیح په واسطه نوی شریعت بشر ته وحی کړ، په داسی حال کې چې اسلام وايی خدای يعني اللہ له محمد سره خبری وکړی او بېلاپل دستورات او قوانین یې هغه ته ورکړل او مومنانو ته یې زېږی ورکړ. همدا راز حینی وخت عادي مومنان ادعا کوي چې د خدای د وجود په باب شخصی الہامات لري دوئ دغه الہامات حینی وخت د خوب حینی وخت د خیال او حینی وخت د خارق العاده او معجزه یې تجربو په اساس یادوی. لېکن ددوئ مخالفین دغه خبره روړي او وايی چې اکثره وخت انسان په خوب کې هغه خه وینې چې اصلاً حقیقت نه لري مثلاً یو خوک په خوب کې الوتونکی انسان وینې حال دا چې الوتونکی انسان بلکل وجود نه لري یانې خوب او خیال د اعتماد وړ دلایل نشي کېدای.

### دلیل د معجزاتو په بنیاد

معجزات خه شي دي؟ - تر ټولو مشهور حکایت دادی چې معجزه په انساني امورو کې غیرعادی واقعه د چې معمولاً د نه او یا بد شخص لپاره گټوره ده او د خدای په مستقیم دخالت سره رامنځته کېږي. او یا د خدای په امر سره د پیغمبرانو او پاکو خلکو په واسطه رامنځته کېږي. معجزات اکثره د طبیعت برخلاف پیښېږي مثلاً کله چې انسان مړ کېږي هیڅکله بیا نه ژوندي کېږي خو که خدای وغواړي د خپل نېک بندې په لاس کولی شي مړي بیا ژوندي کړي.

معجزات هغه خارق العاده وقایع دي چې علم یې په بیان او درک قدر نه دی په همدي حال کې ماټریالست فیلسوفانو ته چې علمي ذهن لري هیڅ خارق العاده پېښه دومره خارق العاده نه ده چې د مادی علت فاقد وي، ماده پرست فیلسوفان یوازی په همغه حقایقو باوري دي چې مادی علم یې تصدیق کوي. اور همېشه سوزول کوي یخ همیشه یخول کوي، ټول طبیعي مواد د جاذبی د قانون طابع دي، اوږي همېشه په پسرلی پسې رائۍ، او ټول ژوندي سر یوه ورخ مري. رونسانه ده چې

## فلسفه په ساده ژبه

نړئ د علت او معلوم د قوانینو محاکومه ده او که تر اوسه په کوم کار زموږ علم نشته باور دی چې په راتلونکي کې به پوهان ورته ورسپړي.

ډیوید هیوم (1711-1760) د هغو دین ضد دلایلو تر تولو مخکښ مسؤول دی کوم چې دا وخت د غرب په الحادي محافلوا کې رايچ دی. هغه وايي: د طبیعی قوانینو د صدق لپاره ډېر زیات دلایل شته دی خو د معجزاتو د تایید لپاره ډېر انډک ثبوتنه شته کوم چې طبیعی قوانین بې نقضوي. هیوم وايي خلک طبعاً دروغجن هم شته دا چې فرد دروغ ویليلي يا د غلطئ مرتكب شوي له دی ډېر احتمال لري چې ووایو طبیعی قوانین باطل شوي دي.

### دلیل د علت اولی

د علت اولی مهمترین بحث له منځنیو پېړيو زموږ لاس ته رسپدلي دی، دا دلایل په دی توګه جریان مومني:

هر علت علت لري او څله همدغه علت هم یو علت لري اخيري علت هم یو علت لري او دا مسیر همداسي د وروسته په لور تر اخره دوام مومني. اخیراً به همدغه علت یا متناهي ختمېدونکي وي او یا نامتناهي نه ختمېدونکي. اوس که دغه مجموعه متناهي وي نو باید د شروع یوه نکته ولري چې کولي شو هغې ته لوړنې علت ووایو او دغه علت اولی خدای دی. او که دغه مجموعه نامتناهي وي خنګه؟ - آکويناس له ډیرو ملاحظاتو وروسته دا امکان ردوی چې توله نړئ له ازله موجوده وه او د زمان شروع یې نه درلوده، لېکن دلته باید وپوهېږو چې ارسسطو په دی باب هیڅ تشویش نه درلوډ هغه باوري وو چې نړۍ له ازله موجوده وه که چېرته د ارسسطو خبره سمه وي نو د علت اولی دلایل بې اعتباره کېږي.

آيا کولي ووایو چې د علت او معلوم دلایل خطأ نه دي؟-

## فلسفه په ساده ژبه

آيا ممکن ده چي د علت او معلوم ارتباط به خپل ذات کي هیچ نه وي او دا هسى د بشر د ذهن زپېرنده وي؟-

يا دا چي وپونستو آيا رينتیا هم علت له ازله وجود لري او زمانی آغاز او شروع لري که نه؟-

که د اکویناس دغه ادعا چي د نړۍ له ازله شتون نا ممکن دي و منو نو باید پونستنه وشي چي آیا د خالق پاره د ازلى وجود تصور آسان دي؟ او که دي نو ولپي؟-

که چېرته مور و منو چي د خدای وجود له ازله وو نو دلته د ارسسطو نظر په خپله تاییدېږي چي د ازل په نامه یو خه شته او دا حق بیا ارسسطو ته حاصلېږي چي و وايی نړۍ له ازله موجوده وه. برعکس که واييو چي خدای له ازله نه وو موجود نو په دی توګه دا خبره منځته راخي چي د خدای وجود هم باید علت ولري هغه علت هم باید یو علت ولري او همداسي تر اخره.

بعضی فيلسوفان وايی چي خدای په خپله د خپل ځان علت دی لپکن دا تصور چي علت په خپله د خپل ځان علت کېدلې شي د ازل تر مسئلي هم سخت او پیچلې بحث رامنځته کوي، یاني خنګه یو موجود چي وجود ونه لري کولی شي چي خپل ځان رامنځته کړي؟-

### دليل د وجود په بنیاد

مشهور فيلسوف آنسلم (1033 - 1109) له مقدس کتاب نه په دی عبارت شروع کوي چي احمق په خپل زړه کي وویل خدای وجود نه لري، هغه وايی حتى د خدای منکرين هم باید د خدای تصور په زړه کي ولري له دی بغیر هغوي نشي کولی په خپله خبره هم و پوهېږي.

(خدای وجود نه لري) دا تصور چي حتى یو احمق یې هم په خپل زړه کي لري دقیقاً خه شي دی؟

آنسلم وايی د خدای تصور د هغه موجود تصور دی چي له هغې د کوم بل لوی شي تصور نشو کولی، یعنی مور نه شو کولی چي له خدایه د بل لوی شي تصور وکړو څکه د خدای تصور

## فلسفه په ساده ژبه

عبارت دی د یو داسی موجود له تصور خخه چی تر ټولو پوه، تر ټولو زورور، ازلي او مطلق كامل دی نو دغه تصور د خدای تصور دی او په کایناتو کی ددغه تصور بل مثال نه ليدل کيبري.

### دليل د اتقان صنع

د خدای د وجود د تايد لپاره دا دليل د فلسفی تر ټولو گويا دليل دی چی دنيا او په دنيا کي شته اشياء د یو عجيب نظم لرونکي دي د سيارو له حرکاتو نیولي د مغزو تر خارق العاده جوړښت پوری دا هر خه تصادي نشي کېدلی دا ډول نړۍ نشي کولی بغير له هدفه او تصادي منځ ته راشي دا دنړۍ د یو حیرانونکي هنري اثر مشابه ده.

ويليم پالي (۱۷۴۳-۱۸۰۵) دا له ساعت سره مقاييسه کوي که چېرته موږ په یوه بي انسانه جزيره کي ساعت ومومو هيڅکله به خوک داسی فکر ونه کړي چی په دی جزيره کي د ساعت دا ډول پیدا کېدل تصادي وي او دا ساعت په خپل سر رامنځته شوي دي بلکي بلافصله به مو نتيجه اخيسته چې یو عاقل موجود شته چی د کوم غرض په خاطر یي دا ساعت جوړ کړي دی ، په دی توګه ساعت ساز له خدای سره مقاييسه کيبري.

ډيويء هيومن وايي: نړۍ نشو کولی چې له انساني صنعت سره تشبيه کړو هغه وايي که نړۍ له ساعت سره مشابه ده له غټو غتيو حيواناتو او ونو بوټو سره هم مشابه ده؟ - که ساعت کوم عاقل شخص طرحه او ډيزاين کړي دی نو حيوانات او ونې بوټي طبیعتاً رامنځته شوي دي چې د یو ساعت ساز او ډيزاينر شتون ردوی.

دلته سوال دادی چې آیا له یو مدبر او طراح پرته کېداي شي دغسى منظمه نړۍ رامنځته شي؟ - د ډيويء هيومن ځواب دادی چې ثبات له ګډودې او نامنظمې نه ډير ارزښتمند دي نړۍ طبیعتاً استواره او باشباته ده او اړتیا نشته چې خوک یې کنټرول کړي د طبیعت قوانین هر خه کنټرولوي او دوام مومني.

## برابری او مساوات

آيا برابري يو داسى ارمان دى چى دفاع کولو ارزبنت لري ؟ -

دلته اپتیا ده چى توضیح کړو چى موب د کوم ډول برابری خبره کوو. ځینې وخت د برابری ټکنی د اذهانو د مخوشش کېدلو سبب شي ځکه کله کله مساوات طلبان وايی چى خلک په هر حال سره برابر دي وروسته دا نتیجه ګیري وشي چى باید ټول خلک سره برابر اوسي ددي ابهام د توضیح لپاره باید د برابر کلمه په خو مختلفو جملو کي استعمال شي.

کولي شو ووايو چى د مساوات طلبی مخالفان ددغه غلط فهمی اصلي قربانيان دی هغوی د برابر د کلمې په مقابل کي وايی چى خلک بي تردیده سره برابر نه دي او پونستي چى کله تاسو وايئ چى خلک سره برابر دي مقصد مو خه دي ؟ - هغوئ په دي هم نه پوهیږي چى له هر لحظه د خلکو برابري هم زياننوونکي ده او هم ناممکن ده.

پېشكه هیڅ حکومت که هغه هر خومره قدرتند حکومت وي هم نشي کولي چى ټول خلک هم د قد هم د جرأت او هم د مهارتونو په لحظه سره برابر کړي. که چېرته چارواکو کولي شوای چى د یو چا ذهنی توان پورته کړي اول به یې خپله توامندي پورته کړي وه.

لېکن حکومت کولي شي خلک په ځینې نورو مواردو کي سره برابر کړي. مثلاً حکومتونه کولي شي خلکو ته د برابری رايې ورکولو حق ورکړي. او يا د مساویانه محاکمې کولو حق ورکړي ده ډول سیاسي برابری اصولاً ناممکنه ده. د اقتصادي برابری له عهدی هم هیڅ حکومت کامياب نه دی وتلى لېکن ځینې نور فکر کوي چى دولتونه کولي شي خلک د مادي امکاناتو او درآمد له لحظه سره برابر کړي. کله چى موب د برابری خبره کوو حتماً به زموږ هدف يا سیاسي برابری وي او يا هم د مادي وسایلو او آمدن برابری. ډېرى غربی فیلسوفان بلخصوص هغوئ چى د مساوات

## فلسفه په ساده ژبه

طلبی ضد دی دا تاییدوی چې سیاسی برابری د سیاسی آزادی اساسی شرط دی، او په همدي وجه برابری یو ساله ارمان دی.

اقتصادي برابری د نړئ د اکثره جنجالونو منشأ د ځکه چې اقتصادي برابری له اړتیاوو، غونښتو او تمايلاتو پوري اړه لري. آيا هغه خلک چې په ذهنی، بسکلا، کاري څواکمنی او د بیداری له لحاظه نابرابر دي باید د اقتصاد له لحاظه هم سره برابر کړو ؟- يا دا چې آیا د بنايست په لحاظ بهتر شخص د یو بدرنګ کس په نسبت د زیات عايد د ترلاسه کولو حق لري ؟-

هغو تولنو ته لاسرسی چې اقتصادي نابرابری یې لوله یو اساسی مشکل وو. دلته لیدل کېږي چې اقتصادي برابری ته لاسرسی هغه وخت کېږي چې د افراط او نابرابری له پولو تېر شو خو داسي نه لکه جورج اورل چې وايي چې شخصي داريء د هم په مساويانه ډول بي له تعیضه د افرادو تر منځ سره وویشل شي. تاریخ رابنیي چې هېڅکله داسي اعمالو نابرابری په برابری نه ده بدله کړي. د داريء تقسيم د برابری دايي حالت منځته نشي راوبلي او نه هم د مساوات طلبی دوامدار خوب لیدنه د تحقق قابل ده، بلکې حکومت باید د لازمي برابری د ساتنى لپاره د اقتصادي زېربناوو چلښت ته دوام ورکړي او هغو کسانو ته د کار کولو زمينه برابره شي چې د اقتصاد د چلښت او لوړتیا توان لري.

امریکایي لیکوال رابرټ نازیک د سیاسی فیلسوف او د بنې اړخي سرمایه داری مدافع آین رند له نظریې ژور متأثر دی. نازیک په خپل کتاب (بې دولتي: دولت او د آرمانونو بشار) کی ادعا کوي چې که چېرته دولت غواړي چې اقتصادي برابری ایجاد کړي نو د بالغو افرادو ترمنځ دی سرمایه داری فعالیتونه غیرقانوني اعلان کړي. دلته د مثال په ډول یوه کيسه رانقل کوو: مثلاً ويلت چيمبرمين فوق العاده تکتیکي شخص ده او ډير خلک د هغه د مسابقي د لیدلو لپاره ورځي خو ويلت په دی شرط لو به کول غواړي چې دده طرفداران باید دده په صندوق کې ډېږي پيسې واچوي. نازیک وايي د یو مساوات طلب په نظر چيمبرمين حق نه لري او دا له انصافه لپري خبره

## فلسفه په ساده ژبه

د هکه باسکت بال یوه گروپی لو به د چيمبرمين نشي کولي چي د گروپ د نورو لو بغارو په نسبت زياتي پيسې لاسته راوري. خو له بل لوري وايي چي د هغه د طرفدارانو له دى نه منع کول چي خپل قهرمان ته اضافي پيسې ورکري د هغوي د آزادي سلبول دي.

نازيک د دارايئ د تقسيم په باب متفاوت نظر لري. هغه وايي هره سرمایه له یوی مشروع لاري ترلاسه شوي ده. شايد داسی هم وي چي د زور او يا غلا له لاري پيدا شوي وي. که د سرمایي فعلي صاحبان او يا پلروننه يې د غلا او زور مرتكب شوي نه وي د هغوي له دارايئ نه د محرومولو هر چول کوشش د هغوي په حق بنکاره تعرض دي. ځيني وخت دا هم وايي چي حکومتونه چي له فقيرانو سره د کومک لپاره کوم ماليات له سرمایه دارو راتولوي په جريان کې يې د رعيت ډيرۍ حقوق تر پبنو لاندي کېري. په دی صورت دولت باید دولت حداقل وي په دی مانا چي د دولت وظيفه یوازی له جنایاتو مخنيوي او د بهرنې دېمن په مقابل کي دفاع وي.

## د فرصت برابري

مساوات طلبان ځيني محدوديتونو ته ترجيح ورکوي يعني د فرصتونو مساوات.

دلته مهمه نظریه داده چي هر خوک باید په ټولنه کي د کاميابي چانس او فرصت ولري. ددي امر د ممکن کېدلو لپاره باید دا وظيفه دولت په غاره واخلي چي کولي شي له مالياتو خخه د مدارسو او تعليمي او تحصيلاتي مؤسساتو د جوړولو لپاره کار واخلي. لپکن هیچ کس نه غواړي چي ماليات ورکري خو د داسی کسانو شمېر هم کم نه دی چي ددي لپاره ماليه ورکوي خو د پوهنتونې زده کرو کلينيکي مرستو او ټولنيزو رغنيزو چارو له فرصت خخه په مساويانه ډول استفاده وکري شي.

په غرب کي اکثره خلک د نازيك او آين رند د نظرې پلويان نه دي خو هغوي دا امکان هم مني چي ډيرۍ خلک اخلاقاً ددولتي بودي جو لپاره له خپلو شتو لاس په سر کېري هغه شته چي ددوئ قانوني ملكيت دي.

## فلسفه په ساده ژبه

په دی توګه ویلی شو چې دولت په خاصو او معینو حالاتو کې حق لري چې د عمومي لویو مصالحو په خاطر ھینی اشخاص د هغويه له آمدن نه محروم کړي.

## قانون او ارزښتونه

ھینی مساوات طلبان د خپلو ارمانونو د دفاع لپاره د حکومت او قانون استناد کوي، خو قوانین باید اجتماعي وي او د مشخصو اشخاصو او محوطي لپاره نه وي، او که داسی وي هغه اصلًا قانون نشي بلل کیداي.

چېرته چې د یوی اجماع په صورت کې له قانون نه برخمن کيدل موجود وي او په پراخه توګه له هغى حمایت وشي نو فکر وکړئ چې د مساوات لپاره مو یو مناسب فرصت تر لاسه کړي دي. لېکن مساوات طلبان له قانون نه د یو لور شي په لنه کې دی چې د خپل هدف دفاع پري وکړي، هغويه غواړي چې له سیاسي، اقتصادي او احتمالاً اجتماعي برابرئ نه هم دفاع وکړي. اکثره وختونه قانون د تولو هغو خلکو لپاره یو قسم تطبيقيري چې قانون تر پښو لاندی کوي خو بيرته د قانون په باب دا احتمال وي چې د ټولنې د ھینی گروپونو په وړاندی په تبعیض او نابرابرۍ قايل دي. د جنوبي افريقا د عبور او مرور قانون همداسي وو، له هغويه سره چې د عبور او مرور له قانون نه تخلف کوي یو شان برخورد کېده خو سپین پوستي له هماګه اول وخته د قانون په عملی کولو مجبور نه ول.

پېشکه د انسانیت ارمان دادی چې د ټولنې تر منځ مهرباني، عاطفه او متقابل احترام موجود وي په دی توګه باید ټول انسانان د ټولنې هرقشر ته که هغه لور وي او که تیټ په عزت او احترام قايل وي بي له دی چې فرق پکي وشي. بلخوا که خه هم دا عمل ممکن دي خو په عملی ډګر کې ډير کم تطبيقيري.

## حد اقل دولت

آین رند، نازیک او نور نبی لاسی ازادي غوبنتونکي استدلال کوي چي د دولت بهترین قسم حداقل دولت دی. حداقل دولت يعني هغه چي د خپل فعالیت حوزه په ھینې زمينو پوري محدودوي، دغه حوزى د بهرنئ حملې په مقابل کي دفاع او دنظم او قانون د ساتني په شمول ساحتو ته وپيل کيږي. د نازیک په باور د دولت حنجره د ملت لخوا د قانون د عملی کولو په خاطر د ھينې ازاديو قربانولو ته وايي، موږ په قانون کي دقتل خلاف نکات ئاييوو ھکه هيڅوک باید د خپل همسایه د وزړو حق ونلري، دا په یو ډول محدوديت دی خو داسي محدوديت نه دی چي زموږ د ځورېدلو سبب شي هغه محدوديت چي موږ یې منلو ته تيارېرو هغه محدوديتونه دی چي موږ یې عملی کول اړین بولو.

په حقیقت کي ھينې مساوات طلبان او د مساوات طلبې ضد اشخاص په همدي ټکي سره وران دي چي د دولت د مسؤوليت او ثدرت ساحې دی وتاکل شي يعني دا ټکي دی روښانه شي چي دولت تر کومه حده قدرت باید ولري.

## آزادی

په سیاسی او اجتماعي برخه کي آزادی د يو انسان د حقوقو بنست دی.

✓ له سانسور خخه آزادی: يعني د لیکلو او ویلو آزادی هماغه خه چې کت مټ انسان ېږي غواړي.

✓ له مذهبی تحمل خخه آزادی: يعني د مانځلولپاره آزادی چې د يو فرد حق دی او همدا راز د نه مانځلولپاره د انسان څلواکي.

### سیاسی آزادی

ټولی ازادرئ سیاسی نه دي، له ويږي نه آزادی يعني د روزولت نظریه په پام کي ونيسي: روزولت د هغې ويږي خبره کوله چې مستبد دولتونه ېږي د رامنځته کولو باعث وي. لېکن خلک نوري ويږي هم لري، خلک غواړي د مرضونو له وېږي د ذهنې او رواني اختلالاتو له وېږي او د یوازيتوب له وېږي نجات ومومي.

خو زموږ بحث دلته د سیاسی آزادی په وضاحت خرخي چې د افرادو او دولت مربوط کېږي. سیاسی آزادی په خپل ئان کې يو ډير پراخ بحث دي لهذا موبه په دری اصلې پونښتو سره دا موضوع غزوو.

- I. اوله پونښنه داده چې خو قسمه سیاسی آزادی وجود لري؟
- II. آيا د سیاسی آزادی مختلف اقسام له يو بل سره رابطه لري؟ په بل عبارت که چېرته يوه تولنه يو ډول آزادی لري آيا دغه آزادی نوري آزادی هم تضمینولی شي؟

## فلسفه په ساده ژبه

III. دريمه پونتنه داده چې کوم ډول آزادي مهمه ده ؟

څلور ډوله سياسي آزادي وجود لري:

- ✓ ملي آزادي يا استقلال د استعمار په مقابل کې
- ✓ د مشروطه حکومت په مقابل کې آزادي یعنی د استبداد په مقابل کې جګړه
- ✓ فردی آزادي
- ✓ او اقتصادي آزادي

### استقلال يا د استعمار په ضد جګړه

آزادي د مدنی حقوقو د تر لاسه کولو، د دېموکراسۍ د رامنځته کولو او له مشروطه حکومت  
څخه د خلاصون په مانا نه ده، بلکې تر ډېره د استقلال په مانا ده یعنی د بهرنیو اربابانو له سلطې  
څخه خلاصون.

ولي حکومتونه له بهرنیو حاکمانو وپره لري؟ - شاید په دی وجہ چې استعماری استبداد تر بومي  
او وحشی استبداد بدتره وي. په دی بنیاد بېشکه مستبد حکومتونه له خپل رعیت نه بدھ اقتصادي  
استفاده کوي خو دا ډېره واضحه ده چې استعماری حکومتونه د مستبدو پاچاهانو او حاکمانو په  
نسبت له خپلو رعایاوو ډیره بدھ استفاده کوي، او اقتصادي استفاده تر ډیره د یو ملک په مستعمره  
کېدلو تامېږي.

استعماری حکومتونه د دین کلتور او ژبی له نظره د محلی استبدادي حکومتونو په نسبت ډیر بدتر  
وي. اکثره وخت استعمار کلتوري دیني او ژبني ویراني له ځان سره لري. د استعمار بدترین  
جنایات شکنجه او قتل عام ده.

## فلسفه په ساده ژبه

لپکن په مختلفو وختونو کې په دغه خاورینه ځمکه مختلفو ظالمانو وجود درلود چې په خپل رعیت یې تر بل هر خارجي استعمار زیات ظلم او ستم کړي دی لکه کالیګولا او پول پوت هغه پاچاهان وو چې په خپلو خلکو یې هغه بلاوی نازلی کړي چې هیڅ استعمارگر یې شاید په خپل استعمار لاندی خلکو رانه ولی.

### د مشروطه حکومت په چوکاټ کې سیاسي آزادی

د آزادی لیون غالباً د قلم او بیان جګړه او کله کله د تورو جنګ چې د دیکتاتورانو او مطلقه پادشاهانو په خلاف وي. کله چې د حاکمیت لاندی کسان د یوی نمایندګی شکل جو پول وغواړي د دیکتاتورانو او پاچاهانو قدرت محدودېږي. په دی بنیاد که هر خه مساوی وي د خلکو د نمایندګی زیاتوالی به د حاکمانو د قدرت په کمې دلو تمام شي. یو دلیل همدا دی چې سیاسي نماینده - گې د آزادی په مانا دي.

هر حکومت د خپلو خلکو لپاره سخت يا ضعیف محدودیتونه رامنځته کوي خو د مساوات په صورت کې خلک له دغه محدودیت نه ازادرې. هغه خلک چې له خپله منځه د حکومت لپاره نمایندګان تاکې د ځان لپاره د لا ډېرى ازادي غښتونکي وي.

خو آیا پارلماني حکومت کافي دي؟- نه ! ئکه پارلماني حکومت یوازی په همه خلکو تکیه دی چې د پارلمان په چوکې یې تکیه وهلي وي.

آیا شاهي حکومت کافي دي؟- نه ! لوړۍ باید دا وپونستل شي چې آیا مشروطه حکومت د ټولو خلکو د نظر او تایي وړ دی او که یوازی د یو خو کسانو.

د سیاسي احزابو شتون روا دی خو آیا د راي ګیری نظام واقعاً عادلانه دی. په سترو ټولنو کې دا ناممکنه ده چې مستقیماً دیموکراسی پلې شي او یا هر کس دی هری سیاسي موضوع په اړه د یوی رایې ورکولو حق ولري، دلته یوازی ممکن کار منظم انتخابات دي چې پکی هر بالغ شخص

## فلسفه په ساده ژبه

يوازى د يوی رايې حق لري او پکي هیڅ سياسي حزب غيرقانوني نه وي او کاملاً سياسي آزادي ولري، او انتخاباتي نظام دروغجن او د خلکو د غلطولو د وسيلي په توګه ونه کارپوري.

آيا يوه آزادي د تولنى نورى آزادي هم تضمینولى شي ؟ -

متأسفانه چې دی سوال ته ځواب منفي دی ځکه د يوی آزادي لپاره جگړه د تولو آزاديو د ترلاسه کولو په مانا نه ده، تاريخ ثابته کړي چې د استقلال لپاره کاميابه جگړه هر ډول حکومت په ځان پسى لرلى شي که چېرته د يو ملک په تقدير کي ديموکراتيک نظام ليکل شوي وو دا به د هغويه لویه نېکمرغې وي. بېشکه ملي استقلال د سياسي آزادي او په خپل سرنوشت د حاکميت د تاکلو لپاره ضروري شرط دی خو کافي شرط یې نشو بللى.

د مشروطه حکومت په قالب کي سياسي آزادي يوه بله نظریه ده. ددي ډول آزادي مدافعان لکه د متحده آیالاتو بنیادگزار چې قصداً یې تول رعایتونه په خپل جنس او نژاد پوري محدود کړي وو. په دی بنیاد حتی به پرمختللو ديموکراتيکو هپوادونو کي هم د مملوکيت خدمات تولو هپوادولو ته په مساوی توګه نه دي وړاندی شوي. د نړۍ تر تولو مشهور ديموکراتيک هپواد هم تر ۹۰ کلونو پوري له خپلو خلکو ظلم لغوه نکړي شو او د خپل تاسيس تر سلو کلونو یې هم سنجو ته د رايې ورکولو حق ورنکړ. د متحده آیالاتو په جنوبی آیالاتو کي د تور پوستو رايه ورکونکو پراخ ترور، د تشدد او بدچلنډ اعمال، د بسخينه فعالانو بندی کول او اجباري واده کول ددي قدرت پېلګي دي چې حتی په لویو ولسواكو هپوادونو کي وجود لري. تر ډېره په اکثریت ولسواكو تولنو کي هم فردی آزادي لکه د بیان آزادي نشي تضمینېدلای.

آيا مشروطه حکومت د آين رند او نازک مطلوب اقتصادي آزادي تضمینولای شي ؟ - بلکل نه !

بعضی هغه دولتونه چې کامل پارلماني او یا مشروطه دی خپل اقتصاد د سوسیالیزم او سرمایه دارئ په ترکیب مخکی وړي. هغه هپوادونه چې اقتصادي آزادي لري غالباً له نورو آزاديو هم برخمن

## فلسفه په ساده ژبه

دي. په عين حال کي اقتصادي آزادي سياسي آزادي هم چې مطلب مو مشروطه حکومت دی نه تضمینوي پاتۍ خو لا د بيان او مذهب آزادي.

رند او نازیک د څلوا نظریاتو د تحقیق لپاره یوازی متعدده ایالاتو ته پنا وړي حال دا چې د نوری نړئ په هېوادونو کي وضعیت متفاوت دی او یوازی د متعدده ایالاتو د وضعیت مطابق پالیسي د نورو هېوادونو نظام نشي رهبري کولی، هغويه باید پوه شي چې د نوری نړی هېوادونه سرمایه-داري او دیموکراتیک نه دي.

د اسلام تر حاکمیت لاندی ممالکو کي سرمایه داري ممکنه ده که خه هم په ډیرو اسلامي هېوادونو کي په مکمله توګه مذهبی آزادي نشه او د همدغه محدودیتونو په وجهه په ډیرو اسلامي هیوادونو کي نه مشروطه مترقبی او پرمختلی نظامونه شته او نه کافي امن او نظم.

نو له دی سره دی نتيجې ته رسیبرو چې د ازادی مختلف اقسام نشي کولی د یوبل حقوق تضمین کړي بلخصوص فردی آزادی.

## فردی آزادی او طبیعی حقوق

جان لاک په څله دوهمه رساله کي د مدنی حکومت په طبیعی حقوقو خبره کوي. هغه وايی چې دری طبیعی حقوق وجود لري: د ژوند حق، د آزادی حق او د رايې حق.

خو توماس جیفرسن د طبیعی حقوقو د دریم قسم یعنی د درایء د حق په ځای د نېکمرغې لټون لیکي. د لاک دوه رسالو او د امریکې د استقلال اعلامې په امریکایی فیلسوفانو ژور تاثیر کړي دی او د هغويه ډیری باوري دی چې اخلاق د حقوقو اساسی پایه ده.

که خه هم چې د طبیعی حقوقو نظریې په سیاسي او اخلاقی مفکورو کلک تاثیر لرلی دی خو باید ومنل شي چې د ضعف نکات هم لري. یو عیب یې دادی چې دغه نظر نسبتاً مبهم دی یعنی په

## فلسفه په ساده ژبه

خه و جه يو حق کولي شو طبيعي و بولو ؟- بل دا چي دا ادعا چي وايي انسان دغه طبيعي حقوق لري نه موبه ته رابسيي چي کوم شيان په دغه حقوقو کي داخل دي او نه يي هم د دفاع او تحفظ لپاره لاري چاري راته وايي.

که چيرته د آزادي حق د انسان طبيعي حق دی نو آيا هغه جنایتکاران چي محکوم دي هم د آزادي طبيعي حق لري ؟- که هو نو آيا ددوئ د طبيعي حق د استقرار لپاره ولته عمومي عفوه وشي که خنگه؟

### فردی آزادی او مدنی حقوق

فردی آزادی له هغى آزادی خخه عبارت ده چي د بل چا له مداخلی خالي وي بلخصوص په شخصي ژوند کي د حکومت د ناروا مداخلی پرته. دا په دی مانا ده چي د شخصي ژوند ھيني حدودات باید د هيچا ترکنټول لاندی نه وي. دا چي دا قلمرو کوم دي په خپله د آزادي له اصولو کولي شو استنباط وکړو. عموماً باور دادی چي د شخصي آزادي حصى د شخص د بيان آزادي او د قلم آزادي ده. د مذهب آزادي د اطلاع رسونی آزادي او واده کولو يا نه کولو آزادي عبارت دي د شخص له فردی آزادی او د فکر او عقل له حیات خخه.

د همدي نظرې پلويان وايي چي د دغه ازادي د حصول لپاره د قانون حمایت ته اړتیا ده او باید اقلیتونو ته هم دغه حق ورکړل شي. ډير نور غربی فيلسوفان له مختلفو لارو د فردی ازادي د حمایت غږ پورته کوي. د نموني په خاطر بنیامین کنستنت باور درلود چي مذهبی آزادي د مالکیت آزادي او د عقیدی آزادي د یوی پرمختللي ټولنی بنیادي ضرورتونه دي. ھيني نور د بيان او خپرونو په آزادي تینګار کوي. هغويء چي له فردی آزادي دفاع کوي ډېر زیات دي خو باید له جان ملت، ټام پین، ماري ويستن کرافت، توماس جیفرسن او جي ايس میل روزولت خخه یادونه وکړو.

## فلسفه په ساده ژبه

د پایلی په توګه ویلی شو چې د یوی ټولنی وضعیت د هغه ټولنی آزادی را ته تشخیصوي. بنکاره ده چې د بیان او فکر آزادی نه وي موبه حتی د سوال کولو لپاره هم خوله نشو خلاصولی پاتی خو لا د ټولنی د نورو ضرورتونو درفع کولو هود او اقدام.

- پای -